



शुभम संदेश

एक राज्य - एक अखबार

रांची, मंगलवार 07 अक्टूबर 2025 | आश्विन पूर्णिमा, संवत 2082 | रांची एवं पटना से प्रकाशित | वर्ष : 3, अंक : 178। मूल्य ₹ 4, पृष्ठ संख्या : 12

ब्रीफ न्यूज

एसीबी ने डीआरडीए डायरेक्टर अलका कुमारी को किया गिरफ्तार



हजारीबाग। जिले में एक बड़ा प्रशासनिक घोटाला सामने आया है. एसीबी ने डीआरडीए डायरेक्टर अलका कुमारी को नाटकीय तरीके से उनके कार्यालय से गिरफ्तार किया है. जानकारी के अनुसार, अलका कुमारी, जो पहले हजारीबाग में अंचल अधिकारी के पद पर कार्यरत थीं, जमीन माफिया के साथ मिलकर सरकारी जमीनों का दाखिल-खारिज करवा रही थीं. मामला उजागर होने के बाद प्रशासन ने गंभीर जांच की, जिसमें अलका कुमारी को दोषी पाया गया. जांच रिपोर्ट के आधार पर कोर्ट ने गिरफ्तारी वारंट जारी किया था. इसके बाद एसीबी की टीम ने चतरा पहुंच कर डीआरडीए कार्यालय से उन्हें गिरफ्तार किया और हजारीबाग लेकर आई. इस गिरफ्तारी के बाद प्रशासनिक हलकों में हलचल मच गई है, और सरकारी कर्मियों के बीच यह मुद्दा चर्चा का विषय बन गया है.

अर्धनिर्मित मकान से शव बरामद

हजारीबाग। हजारीबाग पुलिस ने ओकनी देवी मंडप के पास अर्धनिर्मित मकान से सोमवार को एक शव बरामद किया है. शव की पहचान रोहित कुमार के रूप में की गई है. वह ओकनी निवासी बताया गया है. वह दुर्गा पूजा से लापता था. इसके बारे में बताया गया कि वह आंटी चालक था. और मानसिक रूप से परेशान भी था. घटना की सूचना मिलते ही पुलिस मौके पर पहुंची और शव पोस्टमार्टम के लिए भेज दिया. परिजनों ने हत्या कर शव छुपाने का जिक्र पुलिस के सामने किया है. थाना प्रभारी ने बताया कि पुलिस मामले की गहन जांच पड़ताल कर रही है. आसपास के सीसीटीवी फुटेज को खंगाला जा रहा है.

आदिवासी समाज ने हथियार के साथ विरोध में निकाली आक्रोश रैली

लोहरदगा। आदिवासी छात्र संघ की जिला इकाई की अगुवाई में कुर्मी समाज की ओर से एस्टी कोटा में शामिल होने संबंधी मांग के विरोध में सोमवार को आदिवासी समाज ने जन आक्रोश रैली निकालकर विरोध दर्ज कराया. रैली में आदिवासी छात्र संघ, केंद्रीय सरना समिति, स्वशासन पड़हा व्यवस्था और जिला राजी पड़हा सरना प्रार्थना सभा के सैकड़ों सदस्य और आम लोगों ने भाग लिया. रैली के दौरान जिले के आदिवासी युवक युवतियों, महिला पुरुष पारंपरिक अस्त्र-शस्त्र और सरना झंडा के साथ शामिल हुए. आदिवासी संगठनों ने इस दौरान एक तीर एक कमान सभी आदिवासी एक समान, आदिवासी एकता जिंदाबाद, कुर्मी आदिवासी बनना बंद करो के नारे भी लगाए. रैली बीएस कॉलेज परिसर से निकल कर बरवाटोली चौक, अलका सिमरा, पावर गंज चौक होते हुए कचहरी मोड़ से समाहरणालय मैदान में पहुंच कर सभा में परिवर्तित हो गई.

रांची जा रही बस पलटी, 11 यात्री घायल, 3 नाजुक



शुभम संदेश। कोडरमा

जिले के सतगावां थाना अंतर्गत अंगार मोड़ के समीप सोमवार सुबह एक बस पलट गई, जिससे उसपर सवार 11 लोग घायल हो गए. जानकारी के अनुसार सतगावां से रांची जाने वाली सारना नामक बस प्रतिदिन सतगावां से रांची जाती है. सोमवार की सुबह करीब 4:30 बजे जैसे ही सतगावां थाना क्षेत्र के अंगार मोड़ के समीप पहुंची तो अनियंत्रित होकर पलट गई जिससे सवार 11 लोग घायल हो गए. घटना की सूचना मिलते ही सतगावां

पुलिस मौके पर पहुंची और स्थानीय लोगों के सहयोग से सभी घायलों को सामुदायिक स्वास्थ्य केंद्र पहुंचाया गया. घायल इन 11 लोगों में 3 की स्थिति नाजुक बनी हुई है. स्थानीय लोगों की मानें तो यह बस काफी गति में चलती है और यही वजह रही कि अंगार मोड़ के समीप तीखे घुमाव के कारण बस चालक का बस पर संतुलन नहीं रहा और बस अनियंत्रित होकर पलट गई. जानकारी के अनुसार उक्त बस में अधिकांश छात्र, जो हजारीबाग, रांची जैसे शहरों में होस्टल में रह कर पढ़ाई करते हैं, यात्रा कर रहे थे.

घायलों में सचिन कुमार (18, पिता अनिल यादव, ग्राम मोहनपुर), रानी देवी (41, पति राजेश सिंह, पचौरी), ब्रह्मदेव यादव (62, पिता मंगल महतो ग्राम नंदुडीह), अंकित कुमार (20, पिता उदय सिंह, पचौरी), रामस्वरूप यादव (55, पिता प्रयाग यादव, बदाल), काजल कुमारी (18, पिता अनिल यादव, पचौरी), रिया कुमारी (17, पिता अनिल यादव, पचौरी), दीपक कुमार (19, पिता महेंद्र दास, पचौरी), राहुल प्रियदर्शी (25, पिता विजय कुमार, हलकुसा), राजेश कुमार (24, पिता सुखदेव चौधरी, मोदीडीह), ललिता कुमारी (29, पति संतोष कुमार, नांदुरी) शामिल हैं. सतगावां थाना में कार्यरत एसआई अरविंद सिंह जो कोडरमा ट्रेनिंग के लिए उक्त बस से ही जा रहे थे, वे भी घायल हो गए हैं. इधर रांची घायल यात्रियों को बेहतर इलाज के लिए सदर अस्पताल कोडरमा रेफर कर दिया गया है.

पर्यावरण संरक्षण को लेकर साइकिल जागरूकता रैली निकाली



हजारीबाग। पर्यावरण संरक्षण समिति के तत्वावधान में सोमवार को पर्यावरण साइकिल जागरूकता रैली का आयोजन किया गया. उपयुक्त शशि प्रकाश सिंह एवं जिला वन अधिकारी (पूर्वी) उज्ज्वल कुमार,जिला वन अधिकारी (पश्चिम) मीन प्रकाश एवं जिला वन अधिकारी (वन्य प्राणी) सूरज कुमार ने संयुक्त रूप से कनहरी से हरी झंडी दिखाकर जागरूकता साइकिल रैली को रवाना किया. इस अवसर पर उपयुक्त ने कहा कि पर्यावरण संरक्षण हम सभी की सामूहिक जिम्मेदारी है. साइकिल चलाने से न केवल प्रदूषण घटता है, बल्कि यह स्वस्थ जीवनशैली को भी प्रोत्साहित करता है. उन्होंने आम जनों

से पर्यावरण संतुलन बनाए रखने के लिए अधिक से अधिक पौधारोपण और साइकिल जैसे पर्यावरण अनुकूल साधनों के उपयोग का आग्रह किया. रैली में बड़ी संख्या में स्कूली बच्चे, युवा, सामाजिक संगठन तथा वन विभाग के कर्मी शामिल हुए. प्रतिभागियों ने स्वच्छ हवा, हरित धरा साइकिल चलाओ, प्रदूषण भगाओ जैसे नारे लगाकर लोगों को पर्यावरण के प्रति जागरूक किया. रैली के बाद उपयुक्त एवं जिला वन अधिकारियों ने वन विभाग की ओर से नव निर्मित बायोडायवर्सिटी पार्क का भ्रमण कर विभिन्न प्रजातियों के पौधों, औषधीय वनस्पतियों एवं पर्यावरण संरक्षण से संबंधित व्यवस्थाओं का अवलोकन किया.

मतीजे ने टांगी से काटकर की ताऊ की हत्या, आरोपी फरार

शुभम संदेश। खूंटी

अड़की थाना क्षेत्र के कोरवा गांव स्थित घटवाड़ा टोले में रविवार की देर रात सुगना लोहरा ने अपने ताऊ (बड़े पिताजी) गनसा लोहरा (50) की टांगी से काटकर हत्या कर दी. हत्या की घटना को अंजाम देने के बाद आरोपित फरार हो गया. घटना की जानकारी मिलते ही अड़की थाना प्रभारी प्रवीण तिवारी पुलिस बल के साथ घटनास्थल पर पहुंचे और शव को पोस्टमार्टम के लिए सदर अस्पताल खूंटी भेज दिया. पुलिस ने हत्या में प्रयुक्त खून लगी टांगी चोपा लोहरा के घर से बरामद की है. बताया गया कि आरोपित सुगना लोहरा ने टांगी को लकड़ियों के बीच छिपा दिया था. घटना को अंजाम देने के बाद वह फरार हो गया है. पुलिस उसकी गिरफ्तारी के लिए छापेमारी कर रही है.

लिव-इन रिलेशन में रह रहे युवक ने की खुदकुशी

जमशेदपुर। मानगो थाना क्षेत्र के टीचर्स कॉलोनी में सोमवार सुबह एक युवक ने फंदे से लटक कर खुदकुशी कर ली. मृतक की पहचान 24 वर्षीय अभिषेक शर्मा के रूप में हुई है. वह पिछले एक वर्ष से एक विवाहित महिला के साथ लिव-इन रिलेशनशिप में रह रहा था. महिला के दो बच्चे हैं और वह पति से अलग रह रही थी. जानकारी के अनुसार, सोमवार सुबह अभिषेक का शव उसकी प्रेमिका के घर में फंदे से लटका मिला. प्रेमिका ने जब देखा तो तत्काल परिजनों को सूचना दी. परिजन मौके पर पहुंचे और अभिषेक को अस्पताल ले गए, जहां चिकित्सकों ने उसे मृत घोषित कर दिया. घटना की जानकारी मिलते ही अस्पताल परिसर में परिजनों ने हंगामा किया. गुस्से में उन्होंने प्रेमिका पर हमला करने की कोशिश की, लेकिन मौके पर मौजूद होमगार्ड जवानों ने हस्तक्षेप कर स्थिति को नियंत्रित किया और महिला को सुरक्षित रूप से एमजीएम थाना पुलिस के हवाले कर दिया.



चंदवा गोलीबारी की जिम्मेदारी राहुल दुबे गैंग ने ली

चंदवा साइडिंग टोरी में रविवार देर रात करीब 11.30 बजे हुई गोलीबारी की जिम्मेदारी राहुल दुबे गैंग-अमन साहू ने ली है . गैंग ने सोशल मीडिया पर प्रेस रिलीज जारी कर दावा किया है कि रणजीत गुप्ता और सुमित चटर्जी को चेतवानी देने के लिए इस वारदात को अंजाम दिया गया . जारी विज्ञप्ति में कहा

गया है कि रणजीत गुप्ता और सुमित चटर्जी के कान का पर्दा हटाने के लिए यह फायरिंग की गई है . उन्होंने यह भी याद दिलाया कि इससे पहले भी रणजीत गुप्ता की साइडिंग पर गोलीबारी कर चेतवानी दी गई थी . लेकिन उसने उनकी बात को नजरअंदाज कर दिया, जिसके चलते

यह बड़ा हमला किया गया . गैंग ने धमकी दी है कि यदि इस घटना के बाद भी उनकी बात नहीं मानी जाती है, तो अगली बार हमला सीधे ऑफिस, घर और गाड़ियों पर बम से हमला किया जाएगा . दावा किया गया कि उन्हें सारे ठिकानों के बारे में पता है, उनके लिए ये ठिकाने अज्ञात नहीं हैं .

रियल एस्टेट कारोबारी पर फायरिंग, रंगदारी मांगने का आरोप

जमशेदपुर। उलीडीह थाना क्षेत्र के पनचर-33 स्थित पांडेय कॉलेक्स में रविवार रात फायरिंग की घटना से इलाके में दहशत फैल गई . जानकारी के अनुसार, रियल एस्टेट कारोबारी सोनू शर्मा अपने भाई दीपक कुमार और कुछ दोस्तों के साथ कार्यालय में बैठे थे. तभी देर रात साजन ग्रुप से जुड़े लगभग 30 से 40 युवक वहां पहुंच गए . बताया जा रहा है कि सभी युवक शराब के नशे में थे. मौके पर पहुंचते ही आरोपितों ने सोनू शर्मा से कहासुनी शुरू कर दी, जो देखते ही देखते मारपीट में बदल गई . विवाद के दौरान गोली चलने की बात कही जा रही है, हालांकि किसी को चोट नहीं लगी . फायरिंग की आवाज से कार्यालय

परिसर में भगदड़ मच गई . घटना के बाद आरोपित तोड़फोड़ करते हुए फरार हो गए . सूचना मिलते ही उलीडीह थाना पुलिस मौके पर पहुंची और जांच शुरू की . पुलिस को घटनास्थल से कोई खोखा नहीं मिला, लेकिन दीवार पर गोली लगने के निशान जरूर पाए गए हैं . थाना प्रभारी के अनुसार, सीसीटीवी फुटेज की जांच की जा रही है ताकि हमलावरों की पहचान की जा सके . घटना के बाद क्षेत्र में तनाव और भय का माहौल है . वहीं, पीड़ित कारोबारी सोनू शर्मा ने साजन मिश्रा पर एक लाख रुपये रंगदारी मांगने का आरोप लगाया है . पुलिस ने मामले को गंभीरता से लेते हुए जल्द दोषियों को पकड़ने का आश्वासन दिया है .

कफ सिरप को लेकर स्वास्थ्य मंत्री डॉ. इरफान अंसारी ने लिया सख्त ऐवथान कोल्डरिफ, रेपीफ्रेश और रीलाइफ कफ सिरप पर बैन

■ इरफान अंसारी बोले -स्वास्थ्य से सम्झौता किसी भी कीमत पर नहीं. पूरा विभाग 24 घंटे चौकस

शुभम संदेस ।रांची

राज्य सरकार ने जनता के स्वास्थ्य सुरक्षा को सर्वोच्च प्राथमिकता देते हुए कोल्डरेफ, रेपीफ्रेश और रीलाइफ कफ सिरप के उपयोग और बिक्री पर तत्काल प्रभाव से प्रतिबंध लगा दिया है. मध्यप्रदेश और राजस्थान में इन कफ सिरप के सेवन से 14 बच्चों की मौत की गंभीर घटना के बाद झारखंड के स्वास्थ्य मंत्री डॉ. इरफान अंसारी ने त्वरित एक्शन लेते हुए इन ब्रांडों पर रोक लगाने का आदेश जारी किया. राज्य सरकार ने इस संबंध में आधिकारिक नोटिफिकेशन जारी कर दिया है.

झारखंड का स्वास्थ्य विभाग पूरी तरह से अलर्ट मोड में

राज्य का स्वास्थ्य विभाग पूरी तरह से अलर्ट मोड पर है. जिला स्तर से लेकर राज्य मुख्यालय तक लगातार निगरानी रखी जा रही है, ताकि झारखंड में कोई भी हानिकारक दवा जनता तक न पहुंच सके . हमारा लक्ष्य साफ है. जनता का स्वास्थ्य सर्वोपरि है. किसी भी स्तर पर लापरवाही बर्दाश्त नहीं की जाएगी. पूरा विभाग 24 घंटे चौकस है.

दोषियों की किसी भी हाल में बख्शा नहीं जाएगा: स्वास्थ्य मंत्री ने कहा कि स्वास्थ्य के साथ खिलवाड़ बर्दाश्त नहीं किया जाएगा. स्वास्थ्य विभाग को साफ निर्देश दिया है कि जो भी दोषी मिले, उसे किसी भी हाल में नहीं बख्शा जाए. डॉक्टर को स्वास्थ्य मंत्री की कुर्सी इसलिए नहीं दी गई है, ताकि स्वास्थ्य से सम्झौता किया जाए, बल्कि जनता के जीवन की रक्षा के लिए दी गई है. डॉक्टर और फार्मासिस्ट नियमों का कड़ाई से पालन करें: मंत्री डॉ. अंसारी ने सभी जिलों के औषधिक नियंत्रक,

अधिकारियों और ड्रग इंस्पेक्टरों को आदेश दिया है कि सभी मॉडिकल स्टोर्स और फार्मा कंपनियों से संदिग्ध कफ सिरप के नमूने एकत्र किए जाएं. नमूनों की प्रयोगशाला में परीक्षण कराई जाए, ताकि हानिकारक या घटिया दवाओं की पहचान की जा सके. निम्नित कफ सिरप की तुरंत जब्ती और नष्ट करने की कार्रवाई की जाए. उन्होंने यह भी निर्देश दिया कि सभी डॉक्टर और फार्मासिस्ट मरीजों को दवाओं के परामर्श में पूरी सावधानी बरतें और नियमों का कड़ाई से पालन करें.



घटना के संबंध में परिजनों से मिली जानकारी के अनुसार मृतक गनसा लोहरा का एक छोटा भाई है चोपा लोहरा. दोनों के दो-दो बेटे हैं. मृतक का एक बेटा सुखनाथ लोहरा दूसरे गांव में रहता है, जबकि दूसरा बेटा सुगना लोहरा गांव में ही रहता है. चोपा लोहरा के दोनों बेटे रामदास लोहरा और सुगना लोहरा भी गांव में ही रहते हैं. मृतक के छोटे बेटे सुगना लोहरा ने बताया कि रात लगभग दो से ढाई बजे के बीच कुछ आवाज सुनाई दी. डर के

कारण वह कमरे से बाहर नहीं निकला, लेकिन जब आवाज बंद हो गई, तो वह अपने पिता के कमरे में गया. वहां उसने देखा कि उसके पिता के माथे से काफी खून बह रहा है और उनकी सांस रुक चुकी थी. यह देखकर वह समझ गया कि उनके पिता की हत्या कर दी गई है. इसके बाद उसने अपने चाचा चोपा लोहरा को बुलाया और भाई को फोन किया. सुबह लगभग साढ़े चार बजे तक गांव के लोग इकट्ठा हो गए. इसके बाद ग्रामीणों ने बाजारमोड़ में बैठक कर पुलिस को घटना की सूचना दी.

हजारीबाग में कुख्यात अपराधी दानिश गिरफ्तार

शुभम संदेश। हजारीबाग

पुलिस ने बिहार और झारखंड में कई अपराधों को अंजाम देने वाले कुख्यात अपराधी मोहम्मद दानिश इकबाल को गिरफ्तार कर लिया गया है. वह उमम यादव सहित कई अन्य गैंग के साथ मिलकर हत्या, लूट, फिरोती, अपहरण और फायरिंग जैसे जघन्य अपराध को अंजाम देने वाला दानिश इकबाल, फोटो खान सहित अन्य के साथ मिलकर हत्या, लूट, फिरोती, अपहरण और गोलीकांड जैसी घटनाओं को अंजाम देने में शामिल रहा है. हजारीबाग के एसपी अंजनी अंजन ने सोमवार को बताया कि दानिश इकबाल को नगवा टोल प्लाजा के पास से रविवार रात गिरफ्तार किया. उसके पास से फर्जी पहचान पत्र, मोबाइल और सिम कार्ड बरामद हुए हैं. दानिश ने पृष्ठताछ में हत्या, लूट, फिरोती और बम हमलों में शामिल होने की बात कबूल की है. वह उमम यादव और साइको टाइगर गिरोह के साथ कई जिलों में सक्रिय था. उस पर 5 से

अधिक गंभीर मामले दर्ज हैं. एसपी ने बताया कि गुप्त सूचना प्राप्त हुई थी कि हजारीबाग, चतरा, गयाजी, औरंगाबाद जिला में सक्रिय अपराधी उमम यादव, शक्ति गिरी उर्फ साइको टाइगर, फोटो खान सहित अन्य के साथ मिलकर हत्या, लूट, फिरोती, अपहरण और फायरिंग जैसे जघन्य अपराध को अंजाम देने वाला दानिश इकबाल, नगवा टोल प्लाजा के आस पास आने वाला है. उन्होंने बताया कि सूचना को गंभीरता से लेते हुये लोहसिंचना थाना प्रभारी को कार्रवाई करने का निर्देश दिया गया. जिसका पालन करते हुए थाना प्रभारी रविवार रात करीब दो बजे दल-बल से साथ निकले और जब नगवा हवाई अड्डा के पास पहुंचे, तो एक व्यक्ति को देखा. पुलिस पार्टी को करीब आते देख वह व्यक्ति भागने का प्रयास किया, तभी सशस्त्र बल ने घेर कर उसे पकड़ लिया.



झारखंड की उच्च शिक्षा में सुधार पर राज्यपाल ने जताई चिंता

शुभम संदेश। मेदिनीनगर

झारखंड के राज्यपाल और विश्वविद्यालय कुलाधिपति संतोष कुमार गंगवार ने नीलांबर-पीतांबर विश्वविद्यालय के तृतीय दीक्षांत समारोह में कहा कि झारखंड उच्च शिक्षा में अभी भी पिछड़ा है, उन्होंने बताया कि राज्य के विद्यार्थी उच्च शिक्षा के लिए बाहर जाते हैं, जबकि दूसरे राज्यों के छात्र झारखंड में नहीं आ रहे हैं, यह शिक्षा व्यवस्था की कमजोरियों को दर्शाता है, राज्यपाल ने विश्वविद्यालयों को नियमित कक्षाओं, समय पर परीक्षा और डिग्री वितरण सुनिश्चित करने का निर्देश दिया, उन्होंने एनपीयू में 16 वर्षों में केवल तीन दीक्षांत समारोहों को चिंताजनक बताया, राज्यपाल ने कहा कि शिक्षा में गुणवत्ता और अनुशासन आवश्यक है, उन्होंने युवाओं से समाज और राष्ट्र के विकास में सक्रिय भूमिका निभाने का आह्वान किया, समारोह में वित्त मंत्री, सांसद, विधायक और अन्य गणमान्य व्यक्ति उपस्थित थे, **राज्यपाल के आदेश पर वित्त मंत्री ने नामधारी को मंच पर बुलाया** : दीक्षांत समारोह में राज्यपाल के निर्देश पर वित्त मंत्री राधाकृष्ण किशोर ने झारखंड विधानसभा के प्रथम स्पीकर इंंदरसिंह नामधारी को वीआईपी गैलरी से मंच पर सम्मानपूर्वक बुलाया, एनपीयू के प्रोक्टर डॉ. आरके झा ने उनका स्वागत किया, **सतबरवा में बने भवन में डिग्री कॉलेज खोलने की तैयारी** : झारखंड विधानसभा के प्रथम



वित्त मंत्री डॉ. राधाकृष्ण किशोर ने दीक्षांत समारोह में युवाओं को राजनीतिक भागीदारी का आह्वान किया



झारखंड के वित्त मंत्री डॉ. राधाकृष्ण किशोर ने नीलांबर-पीतांबर विश्वविद्यालय के दीक्षांत समारोह में कहा कि सच्ची शिक्षा सम्मान और समरसता पर आधारित होती है, उन्होंने कहा कि उच्च शिक्षा प्राप्त युवाओं को प्रशासन के साथ राजनीति में भी सक्रिय भूमिका निभानी चाहिए, मंत्री ने विश्वविद्यालय से पलामू जैसे सूखाग्रस्त क्षेत्र में जल संरक्षण और भू-तत्वीय अध्ययन पर पहल करने का आग्रह किया, उन्होंने पीएचडी पूंजीकरण की कम संख्या पर चिंता जताई, समारोह में कई जनप्रतिनिधि, अधिकारी, प्राध्यापक और छात्र भी मौजूद थे,

स्पीकर इंंदरसिंह नामधारी ने कहा कि सतबरवा में उनके परिवार द्वारा बनाया गया कॉलेज भवन अब तक कॉलेज न खुलने से खराब हो रहा है, उन्होंने इस भवन में डिग्री कॉलेज खोलने की मांग की, वित्त मंत्री

राधाकृष्ण किशोर ने मंच से कुलपति के माध्यम से इसे संयोज कराने का आश्वासन दिया, **राज्यपाल का स्वागत भगवान बिरसा मुंडा की मिट्टी से बनी कलाकृति से** : संत मरियम स्कूल

आरपीएस सेवा संस्थान चैरिटेबल अनाथ आश्रम का शुभारंभ हुआ



शुभम संदेश। महुआडांड

लातेहार प्रखंड के ग्राम रामपुर में आरपीएस सेवा संस्थान चैरिटेबल ट्रस्ट अनाथ आश्रम का उद्घाटन सोमवार को मुख्य अतिथि सांसद प्रतिनिधि भुवनेश्वर सिंह एवं विशिष्ट अतिथि प्रमुख कर्नल कुजुर एवं महुआडांड हिंदू महासभा महामंत्री भानू प्रसाद के द्वारा संयुक्त रूप से दीप प्रज्वलित कर किया गया, मुख्य अतिथि एवं विशिष्ट अतिथियों का स्वागत संस्थान के सदस्यों द्वारा अंगवस्त्र ओढ़ाकर किया गया,इस दौरान मंच पर सांस्कृतिक कार्यक्रम भी आयोजित किए गए, वहीं अपने संबोधन में सांसद प्रतिनिधि भुवनेश्वर सिंह ने कहा इस तरह की संस्थान का खुलना महुआडांड के लिए सौभाग्य की बात है, अनाथ और बेसहारा बच्चों का सहारा बनना नैक

कार्य है, हम लोगों के द्वारा इस संस्थान को जो योगदान जितनी मदद संभव हो किया जाएगा, सांसद प्रतिनिधि द्वारा संस्थान को 21 सौ रूपए का दान भी दिया गया, वहीं आरपीएस सेवा संस्थान चैरिटेबल अनाथ आश्रम के संस्थापक कमलेश यादव ने बताया कि अब तक हमारे पास 63 अनाथ बच्चे हैं, हमारे संस्थान का उद्देश्य है, मानवता का संदेश देता है, अनाथ का सहारा बनना एवं सामाजिक रूढ़िवादी एवं सुसंस्कार के भावना को जागृत करना है , असहाय गरीबों लोगों के बच्चों बच्चियों का शादी विवाह में आ रही बाधा को दूर कर विवाह करने में भरपूर सहयोग करना, बच्चों में जो प्रतिभा है और गरीबों के कारण आगे नहीं बढ़ पा रहा वैसे बच्चों को आगे बढ़ाने के लिए सहारा देना गरीब असहाय लोगों के लिए एंजुलेंस सेवा उपलब्ध कराना है,

सांस्कृतिक पाठशाला में सोनम वांगचुक की गिरफ्तारी पर हुआ विरोध, लोकतंत्र पर बताया हमला

शुभम संदेश। मेदिनीनगर

इटा की 84वीं सांस्कृतिक पाठशाला में "लद्दाख का आंदोलन और सोनम वांगचुक की गिरफ्तारी: सही या गलत" विषय पर संवाद आयोजित हुआ, कार्यक्रम की अध्यक्षता सुरेश सिंह और अच्छे लाल प्रजापति ने की, वक्ताओं ने वांगचुक की गिरफ्तारी को लोकतंत्र और अभिव्यक्ति की स्वतंत्रता पर हमला बताया, इटा के राष्ट्रीय सचिव शैलेंद्र कुमार ने कहा कि यह बढ़ते अधिनायकवाद का प्रतीक है, वांगचुक पर्यावरण और जनहित के मुद्दों पर शांतिपूर्ण आंदोलन



कर रहे थे, अच्छे लाल प्रजापति ने उनके संघर्ष को लद्दाख की गौरवशाली आंदोलन परंपरा से जोड़ा, शैलेंद्र कुमार शर्मा ने कहा कि लोकतंत्र में शांतिपूर्ण विरोध का अधिकार सबको है, लेकिन सरकार इसे कुचल रही है, सुरेश सिंह ने सरकार की असहिष्णुता पर सवाल उठाते हुए कहा कि जो

व्यक्ति कल तक सम्मानित था, आज विरोध के कारण निशाने पर है, कार्यक्रम में कुलदीप राम ने मीडिया की चुपकी को चिंताजनक बताया, प्रेम प्रकाश ने लद्दाख की सामाजिक-राजनीतिक स्थिति को रेखांकित करते हुए कहा कि वांगचुक की गिरफ्तारी लोकतंत्र पर सीधा हमला है,

नवजागरण

गंगा आरती से बनेगी मेदिनीनगर का सांस्कृतिक पहचान

हर रविवार कोयल रिवर फ्रंट पर आयोजन जारी रहेगा

शुभम संदेश। मेदिनीनगर

नवजागरण कोयल गंगा आरती समिति के आयोजन में कोयल रिवर फ्रंट पर रविवार को गंगा आरती का सफल आयोजन हुआ, कार्यक्रम की मुख्य अतिथि और मेदिनीनगर की प्रथम महापौर अरुणा शंकर ने इस शुभारंभ के अवसर पर कहा कि यह गंगा आरती हमारे शहर की सांस्कृतिक पहचान बनेगी, उन्होंने बताया कि अपने कार्यकाल के दौरान कोयल रिवर फ्रंट पर गंगा आरती मंच बनाने का उनका सपना था, ताकि बच्चों के लिए गांधी उद्यान, आम लोगों के लिए रिवर फ्रंट और बुजुर्गों के लिए गंगा आरती का स्थल उपलब्ध हो, महापौर ने बताया कि शुरुआत में बनारस से हर सप्ताह गंगा आरती



करने वाले को बुलाना संभव नहीं था, इसलिए उन्होंने धार्मिक प्रवृत्ति के युवाओं को इस कार्य के लिए प्रेरित किया, इस प्रयास में राहुल कुमार,

अनीश मिश्रा और उनके साथी युवाओं ने महत्वपूर्ण भूमिका निभाई, आज मेदिनीनगर में बनारस की तर्ज पर हर रविवार गंगा आरती हो रही है, जिसमें

बड़ी संख्या में लोग भाग लेते हैं, अरुणा शंकर ने युवाओं के इस पहल की सराहना करते हुए कहा कि मेदिनीनगर के युवा बनारस के

एनपीयू के तृतीय दीक्षांत समारोह में 57 टॉपर छात्रों को 62 गोल्ड मेडल प्रदान



नीलांबर-पीतांबर विश्वविद्यालय के तृतीय दीक्षांत समारोह में 57 टॉपर छात्रों को 62 गोल्ड मेडल और 822 विद्यार्थियों को डिग्री प्रदान की गई, मुख्य अतिथि राज्यपाल सह कुलाधिपति ने छात्र-छात्राओं को मेडल वितरित किए, समारोह में वित्त मंत्री राधाकृष्ण किशोर, सांसद बीडी राम, कालीचरण सिंह समेत अन्य गणमान्य लोग उपस्थित थे, समारोह के पूर्व महाधि वाल्मिकी पुस्तकालय का भी उद्घाटन किया गया,

स्नातकोत्तर हिन्दी गोल्ड मेडलिस्ट रंजन कुमार यादव को कुलाधिपति ने सम्मानित किया

नीलांबर-पीतांबर विश्वविद्यालय के तृतीय दीक्षांत समारोह में सत्र 2020-22 के स्नातकोत्तर हिन्दी गोल्ड मेडलिस्ट रंजन कुमार यादव को राज्यपाल एवं कुलाधिपति संतोष कुमार गंगवार ने स्वर्ण पदक एवं उपाधि से सम्मानित किया, समारोह में विश्वविद्यालय के कुलपति, प्राध्यापक एवं छात्र-छात्राएं उपस्थित थे, रंजन ने अपने माता-पिता, गुरुजनों और सहपाठियों का आभार व्यक्त करते हुए कहा कि यह सम्मान उनके लिए गर्व और प्रेरणा का क्षण है, उन्होंने भविष्य में ज्ञान और शोध के माध्यम से समाज एवं राष्ट्र सेवा का संकल्प भी लिया,



के चेयरमैन अविनाश देव ने नीलांबर-पीतांबर विश्वविद्यालय के दीक्षांत समारोह में झारखंड के राज्यपाल संतोष कुमार गंगवार का भगवान बिरसा मुंडा की मिट्टी से बनी कलाकृति भेंट कर स्वागत किया, इस दौरान उच्च शिक्षा व शैक्षणिक सुधारों पर चर्चा हुई, राज्यपाल ने पलामू की शिक्षा व्यवस्था बेहतर बनाने का भरोसा दिया,

कुलपति के विरोध की आशंका में वाईजेकेएसएफ के कई छात्र हिरासत में, संगठन ने लगाया तानाशाही का आरोप : नीलांबर-पीतांबर विश्वविद्यालय के दीक्षांत समारोह के दौरान कुलपति के विरोध की आशंका को देखते हुए पुलिस ने वाईजेकेएसएफ के छात्र श्रवण सिंह, विकास यादव, प्रियरंजन सहित कई छात्रों को कार्यक्रम से पहले ही हिरासत में ले

लिया, संगठन ने सफाई दी कि उनका विरोध राज्यपाल या दीक्षांत समारोह से नहीं था, बल्कि कुलपति के कथित भ्रष्ट आचरण और छात्रों की समस्याओं के खिलाफ था, उन्होंने इसे विश्वविद्यालय प्रशासन की तानाशाही करार देते हुए कहा कि संगठन डरने या झुकने वाला नहीं है और छात्रों के हक की लड़ाई जारी रखेगा,

पट्टा नहीं तो वापस नहीं: लातेहार में बेमियादी धरना शुरू, वन अधिकारों की मांग तेज

शुभम संदेश। लातेहार

समाहरणालय परिसर में सोमवार को संयुक्त ग्राम सभा मंच के बैनर तले रपट्टा नहीं तो वापस नहींर के नारे के साथ अनिश्चितकालीन धरना शुरू किया गया, यह धरना लातेहार जिले के सभी प्रखंडों के ग्रामीणों ने बड़ी संख्या में भाग लेकर अपने वन अधिकारों की मांग को लेकर जताया, कार्यक्रम की शुरुआत सांस्कृतिक नाच-गान और आदिवासी गीतों से हुई, साथ ही वरिष्ठ नेताओं और कार्यकर्ताओं का सम्मान भी किया गया,



बनाधिकार के 175 सामुदायिक और 1800 व्यक्तिगत दावे लंबित पड़े हैं, जो लगभग 15 वर्षों से सरकार की लापरवाही के कारण अधूरे हैं, उन्होंने आरोप लगाया कि हेमंत सरकार और जिला प्रशासन मिलकर आदिवासियों के अधिकार छीनकर खनन के लिए जमीन बड़े पूंजीपतियों को देने का प्रयास कर रहे हैं, जेम्स हेरेंज ने कहा कि शांतिपूर्ण अधिकारों को छीनकर उनके गांवों और घरों में खनन शुरू कर देगी, सेलेस्टीन कुजूर ने भी सरकार की

उन्होंने बताया कि वित्तीय वर्ष 2024-25 में एक भी पट्टा जारी नहीं किया गया जबकि व्यक्तिगत दावे 1750 और सामुदायिक वन पट्टों के लगभग 250 मामले अभी भी लंबित हैं, जिप सदस्य महुआडांड स्तेला नंगेशिया ने सभी आदिवासियों और मूल निवासियों से एकजुट होने की अपील की, अन्यथा सरकार उनके अधिकारों को छीनकर उनके गांवों और घरों में खनन शुरू कर देगी, सेलेस्टीन कुजूर ने भी सरकार की

शोषण नीति की आलोचना की, नंद किशोर गंधु ने स्पष्ट किया कि जब तक सभी लंबित दावों का निपटारा नहीं होगा, यह अनिश्चितकालीन धरना जारी रहेगा, कार्यक्रम में गौंदिया देवी, प्रवेश राणा, भूखन सिंह, हरि कुमार भगत, रामेश्वर उरांव सहित कई अन्य कार्यकर्ताओं ने भी अपने विचार रखे, मौके पर विनोद उरांव, रघुपाल सिंह, मुनेश्वर उरांव सहित अनेक लोग मौजूद थे,

महालक्ष्मी पूजा मनाने को लेकर चट्टी पेटो में बैठक संपन्न, संतोष कुमार बने अध्यक्ष

केरेडारी।हजारीबाग जिले के केरेडारी प्रखंड के पेटो पंचायत स्थित लक्ष्मी मंडप ग्रांण में प्रत्येक वर्ष की भांति इस वर्ष भी महालक्ष्मी पूजा मनाने को लेकर रविवार संध्या बैठक आयोजित की गयी,जिसकी अध्यक्षता सेवा निवृत्त शिक्षक महावीर साहू संचालन रविन्द्र गुप्ता ने की, इस बैठक में पूजा की तैयारियों को लेकर वक्ताओं ने अपना अपना विचार एवं सुझाव दिया,इस उपरांत पूजा की सफलता और संचालन के लिए पूजा समिति की गठन किया गया,इसमें सर्वसम्मति से महालक्ष्मी पूजा 2025 का अध्यक्ष संतोष कुमार गुप्ता,सचिव अमित कुमार गुप्ता, कोषाध्यक्ष,आकाश कुमार गुप्ता,सह कोषाध्यक्ष सुभाष कुमार गुप्ता,संयोजक शिवचरण,रविन्द्र कु गुप्ता,मीडिया प्रभारी राजेश कुमार ठाकुर,सोशल मीडिया प्रभारी उमेश प्रसाद, उपाध्यक्ष बजरंगी यादव,सरोज कुमार गुप्ता, महामंत्री चंदन कुमार गुप्ता, पूजा प्रभारी सौरभ कुमार,पवन कुमार,अमर कुमार,पप्पु कुमार, वहीं महावीर साहू,छोटन साहू,नंदकिशोर साहू,लक्ष्मी साहू,सूरज साहू,नारायण साहू,प्रमोद गुप्ता,बृजनंदन गुप्ता,उदय गुप्ता,विशेश्वर साहू, अनिल गुप्ता, सुरेन्द्र गुप्ता,मनोज गुप्ता,सुरेश साहू,संतोष गुप्ता को संरक्षक बनाया गया है,अध्यक्ष संतोष प्रसाद गुप्ता ने कहा कि प्रत्येक वर्ष की भांति इस वर्ष अति उत्साह से भरी आयोजित कार्यक्रम होगा,

रेहला के रकसाहा गांव में विवाहिता ने की आत्महत्या

विश्रामपुर/पलामू । रेहला थाना क्षेत्र के रकसहा गांव में एक महिला का शव घर के अंदर फंदे से झूलता मिला है, मृतिका की पहचान रकसहा गांव के अवधेश चौधरी की 28 वर्षीय पत्नी पुष्पा देवी के रूप में हुयी है, रेहला पुलिस शव को कब्जे में लेकर पोस्टमार्टम हेतु मेदनीनगर भेज दिया है, मिली जानकारी के अनुसार रकसहा गांव निवासी अवधेश चौधरी की पत्नी पुष्पा देवी सोमवार को देर सुबह तक जब वह नहीं जगी, तब घर के अन्य सदस्य उसे जगाने गये, बहुत आवाज देने के बाद भी जब वह नहीं जगी, तब उसने पड़ोसियों को इसकी जानकारी दी, पड़ोसियों ने धक्का देकर दरवाजा तोड़ा और उसका शव को पुष्पा देवी फंदे से झुलते मिली, परिजनों ने तत्काल इसकी सूचना रेहला पुलिस को दी, जिसके बाद पुलिस घटना स्थल पर पहुंची और ग्रामीणों के सहयोग से शव को फंदे से उतारा,

एक नजर

करमाई घाटी जंगल से सूरज की हत्या का आरोपी गिरफ्तार

पांकी/पलामू । पांकी थाना क्षेत्र अंतर्गत रतनपुर गांव में रविवार को अपने पुत्र सूरज कुमार (18) के हत्या के आरोपी अमित कुमार ठाकुर को पुलिस ने गिरफ्तार कर लिया है, मृतक के दादा सुदर्शन ठाकुर के बयान के आधार पर पांकी थाने में आरोपी के खिलाफ मामला दर्ज किया गया था, घटना के बाद आरोपी की गिरफ्तारी के लिए एसडीपीओ के नेतृत्व में एक छापेमारी दल का गठन किया गया था, छापामारी दल ने मृतक के पिता अमित कुमार ठाकुर को रतनपुर टोला के करमाई घाटी जंगल से गिरफ्तार कर लिया, पूछताछ के दौरान आरोपी पिता ने पुलिस को बताया है कि उसका पत्नी से पिछले एक साल से अनबन चल रहा है और बातचीत बंद है, जबकि उसका बेटा सूरज कुमार अपनी मां के संपर्क में रहता था और अपने नाना-नानी के घर आता-जाता था, अमित ने कई बार बेटे को ऐसा करने से मना किया, लेकिन वह नहीं माना, इसी बात को लेकर शनिवार रात गुस्से में घर में रखी कुल्हाड़ी से बेटे के गर्दन पर 10 से 15 बार बार कर उसकी हत्या कर दी, पुलिस ने आरोपी की निशानदेही पर हत्या में प्रयुक्त कुल्हाड़ी और खून से सना टी-शर्ट व गमछा बरामद कर जब्त कर लिया है,

हुसैनाबाद में जनसमस्याओं से रूबरू हुए समाजसेवी मिथिलेश कुमार सिंह, सेवा को बताया प्राथमिक लक्ष्य



हुसैनाबाद। अनुमंडल क्षेत्र के मध्य जिप प्रत्याशी व समाजसेवी मिथिलेश कुमार सिंह बीते एक सप्ताह से लगातार क्षेत्र का दौरा कर रहे हैं, इस दौरान उन्होंने विभिन्न पंचायतों के गांवों में जाकर लोगों की समस्याएं जानीं, मिथिलेश कुमार ने कहा कि वे जनता के बीच रहकर उनकी समस्याओं को समझने और समाधान की दिशा में प्रयास करने को प्रतिबद्ध हैं, उन्होंने कहा कि हुसैनाबाद मध्य क्षेत्र वर्षों से बुनियादी समस्याओं से जूझ रहा है और उन्हें स्थानीय जनप्रतिनिधियों तक पहुंचाने के लिए वे सेतु का काम करेंगे, मिथिलेश ने ग्रामीणों के सुख-दुख में भागीदार बनने और हमेशा साथ खड़े रहने की बात कही, इस मौके पर रतनलाल, अखिलेश कुमार सिंह, अजय सिंह, पवन सिंह समेत कई ग्रामीण उनके समर्थन में मौजूद थे,

पांडु के प्रसिद्ध एक्सप्लोरर डॉक्टर मनोविज्ञान प्रोफेसर सुधांशु तिवारी ने क्षेत्र के मंदिरों का किया भ्रमण



पांडू, पलामू । जाने-माने एक्सप्लोरर डॉक्टर और पूर्व जीएलए कॉलेज के मनोविज्ञान प्रोफेसर सुधांशु तिवारी ने पांडू क्षेत्र के प्रमुख मंदिरों का भ्रमण कर माथा टेका, उन्होंने राम जानकी मंदिर, करमडीह वेणुगोपाल मंदिर, वृद्ध खैरा और झारखंड विश्वनाथ मंदिर सहित कई स्थानों पर दर्शन किए, डॉक्टर तिवारी ने बताया कि इन मंदिरों में भगवान के दर्शन से मन को अत्यंत शांति और सुकून मिलता है, वे कहते हैं कि साल में एक-दो बार यहां आना उनकी जीवनशैली का हिस्सा बन गया है, विशेष रूप से वृद्ध खैरा के वेणुगोपाल मंदिर में स्थित श्री श्री 1008 त्रींढी स्वामी जी महाराज की अष्टधातु मूर्ति और चरण पादुका उन्हें आध्यात्मिक शक्ति प्रदान करती है, उनका कहना है कि संत के चरण पादुका का दर्शन जीवन में शांति और सुख लेकर आता है,

ऑक्सफोर्ड पब्लिक स्कूल के नए प्राचार्य बने आर. प्रसाद, प्रार्थना सभा में हुआ स्वागत

मेदिनीनगर । ऑक्सफोर्ड पब्लिक स्कूल में सोमवार को आर. प्रसाद ने नए प्राचार्य के रूप में पदभार ग्रहण किया, इस अवसर पर आयोजित विशेष प्रार्थना सभा में अकादमिक निदेशिका डॉ. सिमी मेहता, समन्वयक रवि शेखर और परीक्षा प्रभारी खुशबू ने पुष्पगुच्छ देकर उनका स्वागत किया, डॉ. मेहता ने कहा कि श्री प्रसाद के नेतृत्व में विद्यालय शैक्षणिक प्रगति की कई ऊंचाइयों को छुएगा, वे एक अनुभवी शिक्षाविद् हैं, जिन्हें प्राचार्य के रूप में 15 वर्षों से अधिक का अनुभव है, प्राचार्य श्री प्रसाद ने अपने संबोधन में कहा कि विद्यालय में अनुशासन, ज्ञान और नैतिक मूल्यों से परिपूर्ण वातावरण विकसित करने के लिए प्रतिबद्ध हैं, कार्यक्रम में सभी शिक्षक-शिक्षिकाएं मौजूद रहे,



टोरी कोयला साइडिंग में अंधाधुंध फायरिंग, राहुल दुबे गैंग ने ली घटना की जिम्मेदारी

लातेहार। जिले के चंदवा थाना क्षेत्र के टोरी कोयला साइडिंग में एक बार फिर लेवी को लेकर अपराधियों ने अंधाधुंध फायरिंग की, इस गोलीबारी में नाइट गार्ड गोपाल प्रसा को एक गोली लगी है, जिससे वह गंभीर रूप से घायल हो गए, अपराधियों ने बम भी फेंकी, लेकिन गनिमत रही कि वह बम नहीं फट सकी, नहीं तो बड़ा घटना हो सकती थी, प्रत्यक्षदर्शियों के अनुसार, अपराधियों ने करीब छह से अधिक राउंड फायरिंग की, पुलिस ने मौके से तीन खोखा बरामद किया है, इधर, घटना की जिम्मेदारी राहुल दुबे गैंग ने ली है, सोशल मीडिया पर जारी एक पंच में गैंग ने लिखा है कि यह घटना रंजीत गुप्ता व सुमित चटर्जी को कान का पर्दा हटाने के लिए घटना का अंजाम दिया गया है, उन्होंने कहा है कि रंजीत गुप्ता के साइडिंग में इससे पहले गोलीबारी करके तुन्हें चेतावनी दी गई थी फिर भी मेरे बात को तुमने नजर अंदाज किया, यह घटना उसी का परिणाम है, अगर इस घटना के बावजूद भी आप लोगों को मेरी बात नहीं समझ में आती है, तो अगली बार ऑफिस, घर और गाड़ी पर बम फेंका जाएगा, क्योंकि यह सब जान था हम लोगों से छुपी हुई नहीं है, अगर मेरी बातों और कारनामों का आप लोगों का असर हो गया, तो अच्छी बात, अन्यथा

कोयला लदा ट्रक पेड़ से टकराया, चालक घायल

बालुमाथ (लातेहार)। सोमवार को बालुमाथ पांकी मुख्य पथ पर पचफेडी गांव के पास एक कोयला लदा ट्रक पेड़ से जा टकराया, हादसे में ट्रक चालक 21 वर्षीय पूरनचंद साव पिता ठेगु साव प्राण दंडुवा, थाना तेरराई गंभीर रूप से घायल हो गया, जानकारी के अनुसार ट्रक मगध कोलियरी से कोयला लोडकर रेहला फैक्ट्री की ओर जा रही थी, इसी दौरान सामने से एक हाईवा दुर्घरे हाईवा को ओवरटेक करने के दौरान बचने के प्रयास में ट्रक चालक ने वाहन को साइड में मोड़ा और ट्रक सड़क किनारे पेड़ से जा टकरायाई, ट्रकर इतनी जोरदार थी कि ट्रक के अगले भाग व केबिन के परखच्चे उड़ गए और चालक ट्रक के केबिन में फंस गया, हाइड्रा मशीन बुलाकर ट्रक को पीछे खींचा गया, तब जाकर घायल चालक को बाहर निकाला जा सका, उसे तत्काल बालुमाथ सामुदायिक स्वास्थ्य केंद्र लाया गया, जहां डॉ ध्रुव कुमार ने प्राथमिक उपचार के बाद बेहतर इलाज के लिए रिसर्प रांची रेफर कर दिया, घटना की सूचना मिलते ही बालुमाथ पुलिस मौके पर पहुंची और दुर्घटनाग्रस्त ट्रक को जब्त कर लिया, बताया जाता है कि ट्रक दंडुवा निवासी अशोक यादव का है,

चौपारण में पशु चिकित्सा व्यवस्था बढहाल, इलाज के अभाव में मर रहे मवेशी, 1962 चलंत सेवा भी फेल

चौपारण। हजारीबाग जिले के चौपारण प्रखंड में पशु चिकित्सा व्यवस्था पूरी तरह चरमराई हुई है, क्षेत्र के 26 पंचायतों में मवेशियों के इलाज के लिए केवल एक सरकारी डॉक्टर तैनात हैं, वह भी दो प्रखंडों का अतिरिक्त प्रभार संभाल रहे हैं, इससे ग्रामीण क्षेत्रों में बीमार मवेशियों का इलाज ठप पड़ गया है,ग्रामीणों का कहना है कि पशु चिकित्सालय में डॉक्टर का नाम तो है, लेकिन उनकी उपस्थिति बहुत कम होती है, इलाज न मिलने से गाय, भैंस, बकरी और बैल जैसे मवेशी बीमार होकर मर रहे हैं, लोगों ने बताया कि झारखंड सरकार की 1962 चलन्त पशु चिकित्सालय सेवा भी यहां महज दिखावा बनकर रह गई है, ग्रामीणों ने बताया कि जब वे 1962 नंबर पर कॉल करते हैं तो टीम को पहुंचने में डेड़ से दो घंटे लग जाते हैं, तब तक कई मवेशी तड़प-तड़प कर दम तोड़ देते हैं, कुछ ग्रामीणों ने आरोप लगाया कि टीम के सदस्य अनुभवहीन होते हैं और इलाज से ज्यादा फोटो खिंचवाने में रुचि दिखाते हैं, ताकि रिपोर्ट के लिए सबूत भेज सकें,ग्रामीणों ने बताया कि छुट्टी के दिन डॉक्टर या मोबाइल टीम फोन तक नहीं उठाती,

लोहरदगा-गुमला-सिमडेगा रांची-आसपास

आपसी विवाद को लेकर दो पक्षों के बीच जमकर मारपीट

लोहरदगा। कुड़ू थाना क्षेत्र के ननतिलो गांव में आपसी विवाद को लेकर दो पक्षों के बीच जमकर मारपीट हो गई. जानकारी के अनुसार, ननतिलो निवासी सहमद अंसारी एवं उसके सहयोगियों तथा लावागाई निवासी बाबर खान और उसके साथियों के बीच किसी पुराने मामले को लेकर कहासुनी के बाद विवाद बढ़ गया. देखते ही देखते दोनों पक्ष लाठी-डंडा लेकर आमने-सामने आ गए और एक-दूसरे पर टूट पड़े. झड़प में दोनों ओर से चार लोग घायल हो गए. घायलों का इलाज सामुदायिक स्वास्थ्य केंद्र, कुड़ू में कराया गया. घटना के बाद दोनों पक्षों ने एक-दूसरे के विरुद्ध कुड़ू थाना में लिखित शिकायत दर्ज कराई. थाना प्रभारी मनोज कुमार ने बताया कि सहमद अंसारी पक्ष की शिकायत पर कांड संख्या 104/25 और बाबर खान पक्ष की शिकायत पर कांड संख्या 105/25 दर्ज की गई है.

जिला प्रशासन के निर्देश पर वाहन जांच अभियान में 95 बाइक चालकों से 1.01 लाख का जुर्माना

गुमला। जिले में बढ़ते सड़क दुर्घटनाओं पर रोक लगाने के उद्देश्य से जिला प्रशासन के निर्देश पर सोमवार को थाना चौक के समीप सघन सड़क सुरक्षा जांच अभियान चलाया गया. जिला परिवहन पदाधिकारी ज्ञान शंकर जायसवाल के नेतृत्व में की गई जांच अभियान में यातायात नियमों का उल्लंघन करने वाले 95 से अधिक वाहन चालकों पर कार्रवाई करते हुए 1,01,000 (एक लाख एक हजार रुपए) का जुर्माना वसूला गया . जुर्माना जमा नहीं करने वाले बाइक चालकों का वाहन जप्त किया गया. जांच अभियान से नियम तोड़ने वाले वाहन चालकों में हड़कंप मच गया. अभियान का मुख्य फोकस दोपहिया वाहन चालकों के लिए हेलमेट की अनिवार्यता और चार पहिया वाहन चालकों के लिए सीट बेल्ट पर था। इस पहल का प्राथमिक लक्ष्य सड़क दुर्घटनाओं को कम करना था। डीटीओ जायसवाल ने स्पष्ट किया कि लगातार नियमों को तोड़ने वाले चालकों पर लगाम कसना आवश्यक है.

राज्य स्तरीय कला उत्सव 2025 का भव्य शुभारंभ

रातू। स्कूली शिक्षा एवं साक्षरता विभाग, झारखंड सरकार के तत्वावधान में झारखंड शिक्षा परियोजना परिषद द्वारा झारखंड शैक्षणिक अनुसंधान एवं प्रशिक्षण परिषद (जेसीईआरटी), रातू परिसर में राज्य स्तरीय कला उत्सव 2025 का भव्य शुभारंभ सोमवार को हुआ. दीप प्रज्वलन से कार्यक्रम की शुरुआत की गई. इस कला महोत्सव में झारखंड के सभी 24 जिलों से करीब 700 प्रतिभागियों ने हिस्सा लिया और संगीत, नृत्य, नाटक, मूर्तिकला, चित्रकला, पारंपरिक कथा वाचन सहित 12 विधाओं में अपनी प्रतिभा का प्रदर्शन किया. मुख्य अतिथि झारखंड राज्य क्रिकेट संघ के अध्यक्ष अजय नाथ शाहदेव ने अपने संबोधन में कहा, रकला और संस्कृति से जुड़े लोग हमेशा खुश रहते हैं. वह बच्चों में आत्मविश्वास और व्यक्तित्व विकास को बढ़ावा देती है.३ राज्य परियोजना निदेशक शशि रंजन ने कहा कि नई शिक्षा नीति में रचनात्मक विकास को प्राथमिकता दी गई है.

जिला शिक्षा और प्रशिक्षण संस्थान, डायट चीरी में बीआरपी- सीआरपी के लिए उन्मुखीकरण कार्यशाला



लोहरदगा। जिला शिक्षा पदाधिकारी के मार्गदर्शन में जिला शिक्षा एवं प्रशिक्षण संस्थान (डायट) चीरी, लोहरदगा में सोमवार को जिले के सभी प्रखंड एवं संकुल साधन सेवियों (बीआरपी और सीआरपी) के लिए एक दिवसीय गैर-आवासीय उन्मुखीकरण कार्यशाला का सफल आयोजन किया गया. कार्यशाला का आयोजन डायट प्राचार्य सह जिला शिक्षा अधीक्षक अभिजीत कुमार के नेतृत्व में जेसीईआरटी की वार्षिक कार्य योजना के तहत किया गया. दीप प्रज्वलित कर कार्यशाला का शुभारंभ प्रभारी प्राचार्य अमृता सिन्हा एवं संकाय सदस्यों ने संयुक्त रूप से किया. अपने प्रेरक संबोधन में प्रभारी प्राचार्य अमृता सिन्हा ने कहा कि राष्ट्रीय शिक्षा नीति 2020 के अनुरूप शिक्षकों में व्यवसायिक कौशल का विकास समय की आवश्यकता है. उन्होंने कहा कि गुणवत्तापूर्ण शिक्षा सुनिश्चित करने के लिए डिजिटल लिटरेसी, नवाचार और अनुश्रवण पर विशेष ध्यान देना होगा. कार्यशाला में जेसीईआरटी रांची द्वारा जारी एसओपी के अनुरूप विभिन्न सत्र आयोजित किए गए, जिनमें परख राष्ट्रीय सर्वेक्षण-2024 की रिपोर्ट, अनुश्रवण एवं अनुसमर्थन की चुनौतियाँ, डिजिटल लिटरेसी (गूगल, एमएस वर्ड, एक्सेल) और एक्शन प्लान निर्माण पर विस्तृत चर्चा हुई.

आदित्य प्रसाद साहू को प्रदेश कार्यकारी अध्यक्ष मनोनीत किए जाने पर कार्यकर्ताओं ने दी बधाई

रांची। भारतीय जनता पार्टी के राज्यसभा सांसद श्री आदित्य प्रसाद साहू को प्रदेश कार्यकारी अध्यक्ष बनाए जाने पर रांची जिला के रातू और नगरी मंडल के कार्यकर्ताओं ने उन्हें गर्मजोशी से बधाई दी. यह सम्मान समारोह वरिष्ठ भाजपा नेता पंकज नाथ शाहदेव के नेतृत्व में आयोजित किया गया, जिसमें मंडल अध्यक्ष रातू पूर्वी परमेश्वर गोप, संजू तिवारी, जयप्रकाश साहू तथा रांची जिला ग्रामीण मूलवासी सदान मोचां के अध्यक्ष मुरारी गुप्ता शामिल हुए.कार्यकर्ताओं ने साहू को ओम वस्त्र और गुलदस्ते भेंट कर उनका अभिनंदन किया और उनके नेतृत्व में पार्टी को और मजबूती मिलने की उम्मीद जताई. इस अवसर पर सभी कार्यकर्ताओं ने झारखंड की राजनीति में श्री साहू की भूमिका को महत्वपूर्ण बताया और उनके उज्ज्वल भविष्य की कामना की.कार्यक्रम में जोश और उत्साह का माहौल देखने को मिला, जहां कार्यकर्ताओं ने पार्टी की एकजुटता और नये प्रदेश कार्यकारी अध्यक्ष के प्रति अपने समर्थन का स्पष्ट संदेश दिया.

लोहरदगा

गाईट कार्यक्रम के दौरान डी.सी. ताराचंद ने पंचायत प्रतिनिधियों को दिए निर्देश

छठ घाटों की सफाई व गर्भवती महिलाओं की निगरानी पर जोर

शुभम संदेश। लोहरदगा

समाहरणालय सभाकक्ष में आयोजित 11वें पंचायत कर गाईट कार्यक्रम के दौरान उपायुक्त डॉ. ताराचंद ने पंचायत प्रतिनिधियों को संबोधित करते हुए कई महत्वपूर्ण दिशा-निर्देश दिए. उन्होंने गर्भवती महिलाओं की स्वास्थ्य सेवाओं की निगरानी से लेकर आगामी दीपावली और छठ पर्व की तैयारियों तक पर फोकस करने को कहा. डॉ. ताराचंद ने कहा कि सभी पंचायतों में मुखिया संबंधित मिट्टी का एएनए (सहायक नर्सिंग शिववाइफ) के साथ समन्वय बनाएं और गर्भवती महिलाओं की सतत निगरानी करें. प्रसव पूर्व जांच, आयरन फोलिक एसिड की गोлияओं का नियमित सेवन और समय पर



टीकाकरण के जरिए माताओं और शिशुओं के स्वास्थ्य की रक्षा की जा सकती है. इसके साथ ही उन्होंने कहा कि कुपोषण की समस्या को दूर करने में भी यह कदम कारगर होगा. दीपावली और छठ पर्व को ध्यान में रखते हुए उपायुक्त ने सभी पंचायत प्रतिनिधियों को अपने क्षेत्र के छठ घाटों की सफाई योजना के तहत देश के किसी भी कोने में राशन लिया जा

से एक अभियान चलाने की अपील की, जिसमें निर्धारित तिथि पर लोग सामूहिक रूप से घाटों की सफाई करें. गहरे जलस्तर वाले घाटों पर बैरिकेडिंग की व्यवस्था भी करने को कहा गया ताकि किसी प्रकार की दुर्घटना से बचा जा सके.

उपायुक्त ने कहा कि वन नेशन वन राशन कार्ड योजना के तहत देश के किसी भी कोने में राशन लिया जा

सकता है. साथ ही, सभी राशनकार्डधारियों से आग्रह किया कि वे आयुष्मान भारत योजना के तहत अपना आयुष्मान कार्ड बनवाएं. इससे वे और उनका परिवार प्रतिवर्ष 15 लाख रुपये तक के नि:शुल्क इलाज का लाभ ले सकते हैं. सामाजिक सुरक्षा पेंशन योजनाओं के तहत लाभ प्राप्त कर रहे पेंशनधारियों से भी उपायुक्त ने अपील की कि वे समय रहते डिजिटल जीवन प्रमाण पत्र बनवा लें ताकि पेंशन वितरण में कोई बाधा न आए. मईयां सम्मान योजना से वंचित लाभुकों को केवाईसी और आधार-पनपीसीआई मैपिंग कराने के निर्देश दिए गए. उपायुक्त ने आपदा में पतक आश्रितों के लिए प्रधानमंत्री जीवन ज्योति बीमा योजना और सुरक्षा बीमा

योजना के लाभ दिलाने की भी बात कही. इसी तरह पशु मृत्यु पर पशु बीमा योजना के अंतर्गत लाभ सुनिश्चित करने का निर्देश अधिकारियों को दिया. गांवों में बाल विवाह और डायन प्रथा जैसी सामाजिक कुुर्रतियों को जड़ से खत्म करने के लिए लगातार अभियान चलाने की जरूरत पर भी उपायुक्त ने बल दिया. इस कार्यक्रम में अपर समाहात जितेंद्र मुण्डा, आईटीडीए परियोजना निदेशक सुषमा नीलम सोरांग, जिला पंचायत राज पदाधिकारी अंजना दास, जिला सूचना विज्ञान पदाधिकारी सुशील कुमार सहित सभी जिला स्तरीय पदाधिकारी, प्रखंड विकास पदाधिकारी और अंचलाधिकारी उपस्थित थे.

प्लास्टिक की खोली में रहने को विवश है मजदूर का 11 सदस्यीय परिवार, आवास योजना का लाभ दिलाने में प्रशासन गंभीर नहीं



लगा. स्थायी आवास की सुविधा नहीं थी और क्षेत्र में काम की कमी नहीं थी जिस कारण वह जिसकी खेतों में काम करता था उसके सहमति से वह एक

खेत में झोपड़ी बना लिया और पत्नी

और दोनों बेटों को बुला लिया और सभी मिलकर मजदूरी करने लगा.

आंधी तूफान वर्षा आदि में झोपड़ी

टूटने फटने पर जैसे तैसे प्लास्टिक को ढंक कर रात भर सोने के लायक बनाया है और दोनों बेटों का शादी कर

बहु को भी इसी खोली पर रखता है.

करोड़ों का रायल्टी देने वाला मांडिस क्षेत्र के गांवों में पैदल चलना मुश्किल

15 दिनों में सुधार नहीं होने पर दी आंदोलन की चेतावनी

शुभम संदेश। गुमला

झारखंड नवनिर्माण दल व बॉक्साइट माईंस रेयत मजदूर समिति द्वारा पूर्व घोषित कार्यक्रम के तहत ऑल इंडिया पीपुल्स फ्रंट के प्रभारी सह झारखंड नवनिर्माण दल के केंद्रीय संयोजक विजय सिंह ने सोमवार को बॉक्साइट माईंस क्षेत्र के गांव का दौरा किया और कीचड़ में तब्दील सड़क का मुआयना किया. ग्रामीणों से बातचीत की. गांव भ्रमण के बाद विजय सिंह ने कहा कि इटकीरी से नवाटोली, सरांगो, लपसर होते सैरगदाग तक तथा आदर से विमरला गांव तक की सड़क पैदल चलने लायक भी नहीं है. सड़क की खराब स्थिति को देखते हुए द्रक ओनर भी नुकसान के कारण गाड़ी चलाना बंद कर दिया है. सिंह को ग्रामीणों से कहा कि हम लोग भगवान भरोसे हैं, एक तरफ अरबों रुपए के लागत से राज्य में चौड़ी हाईवे सड़क केंद्र व राज्य सरकार बना रही है और हम लोगों को आजादी के 78 साल बाद भी चलने लायक सड़क तक नसीब नहीं हुआ है.

कहा कि करोड़ों रुपए बॉक्साइट का सरकार को रॉयल्टी देने वाली गांव क्षेत्र के लोग अति जर्जर सड़क में चलने के लिए क्यों मजबूर हैं केंद्र व राज्य सरकार को इसका जवाब देना होगा. सिंह ने ग्रामीणों का कष्ट का जिक्र करते हुए कहा कि खराब सड़क में गाड़ी से तो क्या पैदल चलना भी

बाघवंदी मंदिर पहुंच कर विधायक ने लिया जायजा

कोलेबिरा। प्रखंड क्षेत्र के प्रसिद्ध बाघचंडी मंदिर में रविवार रात्रि में हुई तोड़फोड़ की घटना के बाद क्षेत्र में तनाव का माहौल बना हुआ है.इस घटना की गंभीरता को देखते हुए कोलेबिरा के विधायक नमन बिक्सल कोनगाड़ी सोमवार को मंदिर पहुंचे और मौके पर घटित घटना का जायजा लिया. हालांकि उन्होंने कहा कि सिमडेगा पुलिस अधीक्षक एम. अर्शी से दूरभाष में बात किया और मौके पर मौजूद थाना प्रभारी कोलेबिरा हर्ष कुमार साह ने उक्त मामले में एक गिरफ्तारी की बात कही गई.जोकि मानसिक रूप से विक्षित है.उन्होंने क्षेत्र वासियों से भ्रम का माहौल न पैदा करने की बात कही साथ ही क्षेत्र के शांति व्यवस्था बनाये रखने और असामाजिक तत्वों के खिलाफ लगातार कानूनी कार्यवाई करने का निर्देश दिया.

रोड खराब के कारण एक माह से बंद है हिंडाल्को कंपनी का स्कूली बस सेवा, ट्रकों का भी थमा पहिया



मुश्किल है. गुमला जिला प्रशासन व विधायक-सांसद को यहां आकर रोड को देखना चाहिए. लेकिन उन्हें जनता के कष्ट से कोई लेना देना नहीं है. चुनाव में जनता से झूठे वादे कर वोट लेते हैं और उसके बाद निर्वाचित प्रतिनिधि भूल जाते हैं. कहा है कि 15

दिनों के अंदर सड़क निर्माण का कार्य शुरु नहीं कराए जाने की स्थिति में ग्रामीणों को संगठित कर आंदोलन की चेतावनी दी. हिंडाल्को कंपनी को लोगों का शोषण करने की प्रशासन खुली छूट दे रखी है. माईंस कंपनियों पर शासन प्रशासन का कोई नियंत्रण

आदिवासियों का शक्ति प्रदर्शन, बोले- कुरमी समुदाय को एसटी कोटा में शामिल नहीं होने देंगे

लोहरदगा। आदिवासी छात्र संघ

जिला लोहरदगा के अगुवाई में विभिन्न आदिवासी सामाजिक संगठनों के साथ बैठक में कुरमी समुदाय द्वारा एसटी कोटा में शामिल होने संबंधी मांग के विरोध में लिये गये निर्णय के अनुसार आदिवासी छात्र संघ लोहरदगा और केंद्रीय सरना समिति लोहरदगा, स्वशासन पड़हा व्यवस्था, जिला रातू पड़हा सरना प्राथना सभा के साथ संयुक्त रूप से विशाल जनसमूह जिले भर के आदिवासी युवक युवतियों, महिला पुरुष अपने पारंपरिक अस्त्र शास्त्र और सरना झंडा, गुंजती हुई नारीरंजक तौर एक कमान सभी आदिवासी एक समान, आदिवासी एकता जिंदावाद, कुरमी आदिवासी बनना बंद करो के साथ रूआदिवासी जन आक्रोश रैलीर भी बीएस कॉलेज लोहरदगा परिसर से निकल कर बरवा



टोली चौक, अलका सिनेमा, पावर गंज चौक होते हुए कचहरी मोड़ से समाहरणालय मैदान में पहुंच कर सभा में परिवर्तित हो गई. इसी के साथ रैली को नेतृत्व कर रहे अगुवागणों ने महामहिम राज्यपाल झारखंड के नाम उपायुक्त लोहरदगा को जापन सौंपा. इस जापन के माध्यम से झारखंड के राज्यपाल से अनुरोध किया गया है कि किसी भी हाल में कुर्मियों को एसटी कोटा में शामिल

दोनों पुत्र के पांच छोटे-छोटे बच्चे भी है. सभी एक साथ रहते हैं. कहने के लिए तो केंद्र सरकार की प्रधान मंत्री आवास योजना के तहत पहले चरण में 2022 तक सभी खपरेल घर को पक्का मकान देने की बात थी. लेकिन लक्ष्य हासिल नहीं हुआ है अब प्रधानमंत्री आवास योजना ग्रामीण -2 के तहत बेघर व जीर्ण शोण मकान को पक्का घर देने का लक्ष्य निर्धारित किया है. ऐसे भी आवास योजना वर्षों से चल रहा है लेकिन 14 वर्षों से प्लास्टिक का खोली बनाकर रह रहा मजदूर का आज तक न तो कोई पंचायत प्रतिनिधि सुधी लिया है और न ही प्रखंड के प्रशासनिक अधिकारी कर्मचारी. अधिकारी कर्मचारी सिर्फ कागजों का प्रतिवेदन देकर आवास योजना के उपलब्धि की समीक्षा करते रहे हैं.

शुभम संदेश

रांची, मंगलवार 07 अक्तूबर, 2025

07

एक नजर

गुमला नप क्षेत्र अंतर्गत घाटो बगीचा में गंदगी का अंबार, दुर्गंध से राह चलना हुआ मुश्किल



गुमला। गुमला नगर परिषद क्षेत्र अंतर्गत घाटो बगीचा से शांतिनगर जाने वाले रोड में भारी गंदगी का अंबार लगा हुआ है. लगातार हो रही बारिश के कारण कचरों से दूगंध निकाल रहा है. जिसे आस-पास में लोगों को सांस लेना मुश्किल हो गया है. शांति नगर जाने वाले लोगों को नाक बंद कर राह चलना पड़ रहा है. घाटो बगीचा कन्निरास्तान के समीप पसरा कचरा जिला प्रशासन द्वारा आयोजित 17 सितंबर से दो अक्टूबर सेवा स्वच्छता पखवाड़ा नगर परिषद के सफाई अभियान का पोल खोल रहा है. इस कचरों के ढेर और निकल रहे दूगंध से घाटो बगीचा से हो कर शांति नगर जाने वाले राहगीरों को भारी परेशानी हो रही है। शांति नगर के लोगों ने नगर परिषद अधिकारी से अनुरोध किया है कि पहले घाटो बगीचा कन्निरास्तान के सामने कचरों के अंबार को सफाई कराई जाए और घाटो बगीचा के लोगों से अपील करें कि वे घर का कचरा खुले रोड में नहीं फेंके. नगर परिषद के सफाई वाहन में कचरा डालने के लिए प्रेरित करने का अनुरोध किया गया.

कांग्रेस के नए जिला अध्यक्ष के रूप में विधायक भूषण बाड़ा के मनोनयन पर कार्यकर्ताओं में उत्साह



सिमडेगा। कांग्रेस के नए जिला अध्यक्ष के रूप में विधायक भूषण बाड़ा के मनोनयन पर कार्यकर्ताओं में जबरदस्त उत्साह देखा गया. इस अवसर पर भव्य जुलूस निकाला गया, जिसमें बड़ी संख्या में कांग्रेस कार्यकर्ता और समर्थक शामिल हुए. जुलूस के बाद कांग्रेस पार्टी कार्यालय में स्वागत समारोह का आयोजन किया गया, जहां जिले भर से आए कार्यकर्ताओं और पदाधिकारियों ने नव-नियुक्त जिला अध्यक्ष भूषण बाड़ा का गर्मजोशी से अभिनंदन किया. कार्यक्रम में कोलेबिरा विधायक, जिला कांग्रेस के वरिष्ठ पदाधिकारी एवं कई प्रमुख नेता उपस्थित रहे. समारोह में कार्यकर्ताओं ने भूषण बाड़ा के नेतृत्व में कांग्रेस संगठन को और सशक्त बनाने का संकल्प लिया.

जिला कांग्रेस के नव नियुक्त अध्यक्ष राजनील तिग्गा का कार्यकर्ताओं ने किया जोरदार स्वागत



गुमला। जिला कांग्रेस के नव नियुक्त जिला अध्यक्ष राजनील तिग्गा का सोमवार को गुमला में पार्टी कार्यकर्ताओं ने स्वागत किया. गुमला जिला युवा कांग्रेस के अध्यक्ष आजाद अंसारी के नेतृत्व में युवा कार्यकर्ताओं ने सांसद प्रतिनिधि के कार्यालय में राजनील तिग्गा को वुके देकर स्वागत किया. जिला अध्यक्ष आजाद अंसारी ने कहा कि राजनील तिग्गा जैसे युवा नेता को जिला का कमान देने का केंद्रीय नेतृत्व का निर्णय स्वागत योग्य है. राजनील तिग्गा के नेतृत्व में युवा कार्यकर्ताओं में नई ऊर्जा का संचार होगा. ज्ञात हो कि राजनील तिग्गा पूर्व में साढ़े बारह साल युवा कांग्रेस अध्यक्ष सहित पार्टी में कई पद संभाल चुके हैं और हमेशा क्षेत्र में जनता के समस्याओं का निदान करने के लिए तत्पर रहते हैं. इसका लाभ कांग्रेस पार्टी को मिलेगी राजनील तिग्गा केवल पार्टी के उच्च स्तरीय नेतृत्व के साथ बल्कि आम कार्यकर्ताओं को भी जोड़कर संगठन को नई ऊंचाइयों पर ले जाएंगे वे जिले की कांग्रेस इकाई को मजबूती देने में कोई कसर नहीं छोड़ेंगे राजनील तिग्गा युवाओं के लिए हमेशा मजबूती के साथ खड़े मिलते हैं. मौके पर जिला उपाध्यक्ष अंजलीनता बाड़ा जय सिंह एनएसयूआई के अध्यक्ष प्रीति साहू जिला महासचिव लोटैम केरकेट्टा मंजूर आलम निलेश उरांव जाय कुजुर मनोरंजन टोप्पो अजय गोप फैजान अंसारी बिदेश्वर उरांव शादाब आलम सचिन एक्का आदि ने बधाई दी.

कांग्रेस जिलाध्यक्ष वयन को लेकर अल्पसंख्यक समुदाय में नाराजगी, पारदर्शिता के वादे पर सवाल



लोहरदगा। कांग्रेस के हालिया जिला अध्यक्ष चयन को लेकर लोहरदगा में अल्पसंख्यक मुस्लिम समुदाय के कांग्रेसी नेताओं ने पार्टी आलाकमान के खिलाफ मोर्चा खोल दिया है. कांग्रेस कार्यालय राजेंद्र वयन में सोमवार को आयोजित प्रेस वार्ता में उन्होंने चयन प्रक्रिया को भेदभावपूर्ण और पारदर्शिता रहित बताया. कांग्रेस नेता आजाद खान, आफताब आलम, समीद अंसारी समेत कई अल्पसंख्यक कार्यकर्ताओं ने इस प्रक्रिया में गहरी नाराजगी जताई. नेताओं ने कहा कि अखिल भारतीय कांग्रेस कमिटी (एआईसीसी) ने जिले में नए अध्यक्ष की नियुक्ति से पहले कार्यकर्ताओं की रायशुमारी कराई थी, जिसमें अल्पसंख्यक नेताओं को व्यापक समर्थन मिला था. इसके बावजूद 4 अक्टूबर को जारी सूची में एक ऐसे व्यक्ति को जिला अध्यक्ष घोषित कर दिया गया, जिसे कार्यकर्ताओं का समर्थन नगण्य था. उन्होंने आरोप लगाया कि लोहरदगा में नियुक्ति की प्रक्रिया में पारदर्शिता का घोर अभाव रहा और अखिल भारतीय कांग्रेस कमिटी द्वारा नियुक्त आब्जर्वर मोहन मरकाम ने रिपोर्ट में बेईमानी की.

बरबेड़ा गुंडा डैम में डूबे युवकों के परिजनों से मिले सिमडेगा विधायक नमन बिक्सल कोनगाड़ी

सिमडेगा। ठेठईंटोंगर प्रखंड के रंगारिह थाना क्षेत्र स्थित बरबेड़ा गुंडा डैम में नहाने के दौरान डूबे दो युवकों से अनुप केरकेट्टा का शव सोमवार सुबह बरामद किया गया. पुलिस ने दोनों युवकों अनूप केरकेट्टा व सेलेस्टिन केरकेट्टा के शव का पोस्टमार्टम कर परिजनों को सौंप दिया, जिसके बाद गांव में अंतिम संस्कार किया गया. घटना की जानकारी मिलने पर विधायक नमन बिक्सल कोनगाड़ी कार्यकर्ताओं के साथ प्रभावित गांव पहुंचे और पीड़ित परिवार से मुलाकात कर ढाँढस बंधाया व आर्थिक सहायता प्रदान की. उन्होंने ग्रामीणों से अपील की कि प्राकृतिक स्थलों पर सावधानी बरतें और किसी भी तरह की छेड़छाड़ न करें. मौके पर प्रखंड प्रमुख बिपिन पंकज मिंज, जिला व प्रखंड प्रतिनिधि, पंचायत अध्यक्ष पतरस डुंगडुंग आदि मौजूद रहे.

निरल की अध्यक्षता में परिसदन में समिति की बैठक

सिमडेगा। झारखंड विधानसभा के सरकारी उपक्रम सम्बंधी समिति के सभापति निरल पुरती की अध्यक्षता में सिमडेगा परिसदन में समिति की बैठक की गई. बैठक में माननीय सदस्य श्री जगत मांझी उपस्थित थे.विद्युत विभाग की समीक्षा में कार्यापालक अभियंता ने बताया कि 574 टोलों में से 81 टोलों का कार्य पूर्ण हुआ है. कुछ टोलों में कार्य चल रहा है.



लोकतंत्र का महापर्व और मतदाताओं की जिम्मेदारी

देश के मुख्य चुनाव आयुक्त ज्ञानेश कुमार ने पटना प्रवास के दौरान जिस आत्मीयता से मतदाताओं को भोजपुरी में संबोधित किया, उससे यह संदेश स्पष्ट है कि चुनावसिर्फ औपचारिक प्रक्रिया नहीं, बल्कि लोक आस्था का पर्व है. जिस तरह हम छठ जैसे महापर्व को श्रद्धा और उत्साह से मनाते हैं, उसी तरह मतदान भी लोकतांत्रिक आस्था का सबसे बड़ा उत्सव है.उन्होंने स्पष्ट किया कि बिहार विधानसभा का कार्यकाल 22 नवंबर को समाप्त हो रहा है और उससे पहले चुनाव संपन्न होंगे. यह आश्वासन लोकतंत्र की निरंतरता का संकेत है. साथ ही, मतदाता सूची को शुद्ध करने और बीएलओ के कार्य की सराहना कर उन्होंने साफ किया कि चुनाव आयोग मताधिकार को सुनिश्चित करने के लिए गंभीर है.महत्वपूर्ण यह भी है कि जिन मतदाताओं के डाटा में बदलाव होगा, उन्हें 15 दिनों में नया वोटर कार्ड उपलब्ध कराया जाएगा. वहीं, पुराने कार्ड भी मान्य रहेंगे. यह लचीला दृष्टिकोण नागरिकों के लिए मतदान प्रक्रिया को सरल और सहज बनाता है.चुनाव में पारदर्शिता सुनिश्चित करने के लिए हर वृथ पर 100% वेब कास्टिंग की व्यवस्था, ईवीएम-वीवीपैट के मिलान और पोस्टल बैलेट की पूरी गिनती के बाद ईवीएम गिनने का निर्णय स्वागत योग्य है. इससे मतगणना पर किसी तरह का संदेह शेष नहीं रहेगा.भारत का चुनाव आयोग दुनिया की सबसे बड़ी लोकतांत्रिक व्यवस्था का संचालन करता है. इस बार भी बिहार चुनाव देश के लिए आदर्श साबित हो सकते हैं, यदि मतदाता अपनी भूमिका जिम्मेदारी से निभाएं. लोकतंत्र तभी सशक्त होगा, जब प्रत्येक नागरिक मतदान को कर्तव्य मानकर उसमें भागीदारी सुनिश्चित करेगा.

नजरिया

झारखंड में हेल्थ सिस्टम की बदहाली का शर्मनाक उदाहरण

धालभूमगढ़ सामुदायिक स्वास्थ्य केंद्र में सबर दंपती के साथ घटी घटना झारखंड की जरूर स्वास्थ्य व्यवस्था की सच्ची तस्वीर सामने लाती है. गंभीर स्थिति में भर्ती मरीज शुकुलमणि सबर को जब बेहतर इलाज के लिए एमजीएम रेफर किया गया, तब अस्पताल में न एंबुलेंस उपलब्ध थी और न ही कोई वैकल्पिक व्यवस्था. यह विडंबना ही है कि अस्पताल में इलाज के नाम पर मरीज को उसके हाल पर छोड़ दिया गया और अंततः दंपती मजबूरी में पैदल घर की ओर निकल पड़े.सोचने वाली बात है कि एक आदिवासी महिला, जिसका हीमोग्लोबिन स्तर बेहद कम था और खून की उल्टी हो रही थी, उसे समय पर अस्पताल तक पहुंचाने की सुविधा तक नहीं मिली. हालात इतने दयनीय थे कि पति को पत्नी को कंधे पर उठाकर चलना पड़ा. यह केवल एक परिवार की त्रासदी नहीं, बल्कि पूरे स्वास्थ्य तंत्र की असफलता है.स्थानीय जनप्रतिनिधियों और नेताओं का गुस्सा स्वाभाविक है. सवाल उठता है कि जब करोड़ों रुपये स्वास्थ्य सेवाओं पर खर्च किए जाते हैं, तो फिर बुनियादी सुविधाओं का घोर अभाव क्यों है? मरीज के जीवन और मौत के बीच की दूरी महज एक एंबुलेंस थी, जिसे उपलब्ध कराने में स्वास्थ्य तंत्र असफल रहा.जिला प्रशासन और स्वास्थ्य विभाग के लिए यह घटना चेतावनी है. केवल जांच और स्पष्टीकरण मांगने से काम नहीं चलेगा, बल्कि दीर्घियों पर कड़ी कार्रवाई और स्वास्थ्य केंद्रों की जवाबदेही तय करना अनिवार्य है. अन्यथा, ऐसी घटनाएं भविष्य में भी गरीब और वंचित तबकों की जान को खतरे में डालती रहेंगी.



रजत बेदी का फूटा गुस्सा, बॉलीवुड को बताया संवेदनहीन और स्वार्थी

फिलहाल बॉलीवुड अभिनेता रजत बेदी अपनी बेबाक राय को लेकर सुर्खियों में हैं. हाल ही में उन्होंने फिल्म इंडस्ट्री को 'निर्दयी इंडस्ट्री' बताते हुए कई चौंकाने वाले खुलासे किए हैं. एक इंटरव्यू के दौरान रजत ने खुलासा किया कि उनके पिता, जो खुद एक निर्माता-निर्देशक थे, उनके निधन के बाद फिल्म इंडस्ट्री से किसी ने भी उनके परिवार की कोई मदद नहीं की. रजत का कहना है कि इसी वजह से उन्होंने बॉलीवुड की आलोचना की और इसे संवेदनहीन और स्वार्थी बताया. अभिनेता रजत बेदी ने हाल ही में एक इंटरव्यू में अपनी निजी जिंदगी का दर्द शेयर करते हुए फिल्म इंडस्ट्री पर करारा निशाना साधा है. उन्होंने बताया कि उनके पिता और प्रसिद्ध निर्माता-निर्देशक नरेंद्र बेदी के निधन के बाद बॉलीवुड ने उनके परिवार को पूरी तरह नजरअंदाज कर दिया था. रजत ने कहा, 'रजब मेरे पिता का 45 साल की उम्र में निधन हुआ, तब मैं सिर्फ नौ साल का था. मुझे आज भी याद है कि निर्देशक प्रकाश मेहरा और उनका परिवार ही ऐसे लोग थे जिन्होंने हमारी मदद की थी. करीब छह महीने से एक साल तक प्रकाश जी हमारे घर पैसे



भेजते रहे. उन्होंने मेरी मां से कहा था, 'भाभी, चिंता मत करो.' उन्होंने आगे बताया, 'रेमरी मां पूरी जिंदगी एक गृहिणी रही और उन्होंने तीनों बच्चों की परवरिश अकेले की. प्रकाश जी के अलावा किसी ने हमारी देखभाल नहीं की. यह इंडस्ट्री वाकई बहुत निर्दयी है.' रजत ने यह भी बताया कि पिता के निधन के दो साल बाद उनके दादा का भी देहांत हो गया, जिससे उनका फिल्म इंडस्ट्री से संपर्क लगभग खत्म हो गया. हालांकि, बाद में 18 साल की उम्र में उन्होंने रमेश सिन्घी की फिल्म 'जमाना दीवाना' में सहायक निर्देशक के रूप में

अपने करियर की शुरुआत की. रजत बेदी ने अपने पुराने दोस्त शाहरुख खान से जुड़ी एक याद शेयर की. उन्होंने बताया कि जब वह रमेश सिन्घी की फिल्म 'जमाना दीवाना' में असिस्टेंट डायरेक्टर थे, उस वक्त उनकी और शाहरुख की काफी अच्छी दोस्ती हो गई थी. रजत ने मुस्कराते हुए कहा, 'शाहरुख मुझे आज भी 'टाइगर' कहकर बुलाते हैं.' रजत ने आगे बताया, 'कई सालों बाद जब मैं 'द बैंड्स ऑफ बॉलीवुड' के ट्रेनर प्रीव्यू के लिए शाहरुख के घर गया, तो उन्होंने स्क्रीनिंग से पहले एक छोटा-सा भाषण दिया. उसमें उन्होंने मेरा भी जिक्र किया और कहा, 'टाइगर! तुम इस सीरीज का हिस्सा हैं.' मुझे ये देखकर हैरानी हुई कि इतने सालों बाद भी उन्हें मेरा नाम याद था. शाहरुख सच में कुछ भी नहीं भूलते.' रजत बेदी, जिन्होंने 'कोई मिल गया', 'ईडियन' और 'इंटरनेशनल खिलाड़ी' जैसी फिल्मों में काम किया है, पिछले कुछ सालों से कनाडा में रह रहे थे. बॉलीवुड में लंबे समय तक संघर्ष के बाद अब उन्होंने आर्यन खान की वेब सीरीज 'द बैंड्स ऑफ बॉलीवुड' के जरिए शानदार वापसी की है.

'जेलर 2' से करेंगे धमाकेदार वापसी

साउथ सिनेमा के दिग्गज अभिनेता रजनीकांत इन दिनों फिल्मी दुनिया से दूर अपनी आध्यात्मिक यात्रा पर हैं. हाल ही में उन्होंने उत्तराखंड के चमोली जिले में स्थित पवित्र बद्रीनाथ धाम में भगवान बद्री विशाल के दर्शन किए. हर साल की तरह इस बार भी रजनीकांत ने बद्रीनाथ पहुंचकर श्रद्धा भाव से पूजा अर्चना की और भक्तवर्ष की सुख-समृद्धि की कामना की. बद्रीनाथ केदारनाथ मंदिर समिति के कर्मचारियों ने सुपरस्टार रजनीकांत का भव्य स्वागत किया.

रजनीकांत ने बद्रीनाथ धाम में किए दर्शन आध्यात्मिक यात्रा पर निकले सुपरस्टार

'जेलर 2' से करेंगे धमाकेदार वापसी साउथ सिनेमा के दिग्गज अभिनेता रजनीकांत इन दिनों फिल्मी दुनिया से दूर अपनी आध्यात्मिक यात्रा पर हैं. हाल ही में उन्होंने उत्तराखंड के चमोली जिले में स्थित पवित्र बद्रीनाथ धाम में भगवान बद्री विशाल के दर्शन किए. हर साल की तरह इस बार भी रजनीकांत ने बद्रीनाथ पहुंचकर श्रद्धा भाव से पूजा अर्चना की और भक्तवर्ष की सुख-समृद्धि की कामना की. बद्रीनाथ केदारनाथ मंदिर समिति के कर्मचारियों ने सुपरस्टार रजनीकांत का भव्य स्वागत किया.

दर्शन के दौरान रजनीकांत पूरी सादगी के साथ नजर आए. वे हमेशा की तरह आम श्रद्धालुओं की तरह पंक्ति में खड़े होकर मंदिर में प्रवेश करते दिखे. इस मौके पर उनकी कुछ तस्वीरें और वीडियो सोशल मीडिया पर वायरल हो रहे हैं, जिसमें उनका आध्यात्मिक पक्ष और विनम्रता साफ झलकती है. 74 वर्षीय रजनीकांत ने इस बार अपने काम से ब्रेक लिया है और वह पूरी तरह से अपनी आध्यात्मिक यात्रा में लीन हैं. इससे पहले वह ऋषिकेश के स्वामी दयानंद आश्रम पहुंचे थे, जहां उन्होंने गंगा आरती में भाग लिया और मेडिटेशन किया. सोशल मीडिया पर वायरल हुई एक तस्वीर में रजनीकांत सड़क



किनारे पत्तल में बैठकर सादा भोजन करते नजर आए, जिसे देखकर फैस उनकी सादगी के कायल हो गए.ॉ अपनी इस यात्रा के दौरान वह द्वाराहाट भी गए थे, जहां उन्होंने स्थानीय आध्यात्मिक स्थलों का भ्रमण किया. उनका यह सफर न केवल एक आंतरिक आत्मिक शक्ति का अनुभव है, बल्कि यह उनके चाहने वालों के लिए भी प्रेरणा है कि सिंपलिसीटी और स्पिरिचुअलिटी में भी जीवन की असली खुशी छुपी होती है. वहीं अगर फिल्मों की बात करें, तो रजनीकांत को आखिरी बार 'लाल सुलाम' और 'जेलर' जैसी हिट फिल्मों में देखा गया था. अब वे जल्द ही 'जेलर 2' में नजर आएंगे, जो 2023

आज का इतिहास

1586: मुगल बादशाह अकबर की सेना ने कश्मीर में प्रवेश किया. चक शासक युसुफ शाह के सरेंडर के बाद कश्मीर पर मुगलों का कब्जा. 1708: सिखों के 10वें गुरु गोविंद सिंह का नांदेड़ में निधन. उनपर हत्यारे गुल खान ने चाकू से हमला किया था. 1914: दुमरी और गजल गाथिका बेगम अख्तर का जन्म. अपने अनूठे अंदाज से बेगम ने गायकी में प्रसिद्धि हासिल की. 1931 : दक्षिण अफ्रीका में रॉबेनट के खिलाफ लड़ने वाले डेसमंड टूटू का जन्म. 1984 में उन्हें नोबेल शांति पुरस्कार मिला. 1950: मरर टेरेसा ने मियनरीज ऑफ चैरिटी की स्थापना की. पहला केंद्र कर्नात में खुला. 1996 : केबल न्यूज नेटवर्क फॉक्स न्यूज चैनल की अमेरिका में शुरुआत. 2001: काबुल पर अमेरिकी विमानों ने गोला बारी की. 11 सितंबर के आतंकी हमलों से आहत अमेरिका का बड़ा अभियान.

समस्याओं से पार पाना सीखें, खुद ही समस्या न बनें

समीर कुछ दिनों से लगातार दिक्कतों का सामना कर रहा था. जब तुम जहरीली परेशानी को अनुभव करो तो तुम्हारे पास दो विकल्प हैं. तुम नेवले की तरह जरूर से प्रतिरोधक क्षमता बना कर लो यानी कि तुम खुद को मजबूत बना लो या उन मेंढकों की तरह बन सकते हो जो जहर को अपने शरीर का हिस्सा बनाते जाते हैं और चिंतन हर कोई उनसे दूरी बना कर रहता है. ऐसा कोई नहीं जिसके साथ बुरा नहीं होता, लेकिन कोई कैसे प्रतिक्रिया करता है ये उसके ऊपर है. तुम कैसे बनोगे...नेवले की तरह या मेंढक के जैसे? दोस्तों, जीवन में बुरे अनुभव को नकारा नहीं जा सकता. जो किया जा सकता है वो ये कि हम इनको कैसे लेते हैं.हम खुद पे इनका क्या असर होने देते हैं. किसी खट्टे अनुभव को वजह से खुद में खटास ला देना आसान है पर ऐसा करना हमें उन मेंढकों की तरह जहरीला बना देता है और धीरे-धीरे दोस्त, रिश्तेदार और कलींग हमसे कटने लगते हैं. लेकिन अगर हम इसे सकारात्मकता से लेते हैं और खुद को मजबूत बनाते हैं. और हम उन नेवलों की तरह हो जाते हैं और फिर सभी बाधाओं को पार कर जाते हैं. इसलिए जीवन की समस्याओं से पार पाना सीखें कि खुद ही समस्या बन जाएं.

बहुरंग

रजनीकांत ने बद्रीनाथ धाम में किए दर्शन आध्यात्मिक यात्रा पर निकले सुपरस्टार

'जेलर 2' से करेंगे धमाकेदार वापसी साउथ सिनेमा के दिग्गज अभिनेता रजनीकांत इन दिनों फिल्मी दुनिया से दूर अपनी आध्यात्मिक यात्रा पर हैं. हाल ही में उन्होंने उत्तराखंड के चमोली जिले में स्थित पवित्र बद्रीनाथ धाम में भगवान बद्री विशाल के दर्शन किए. हर साल की तरह इस बार भी रजनीकांत ने बद्रीनाथ पहुंचकर श्रद्धा भाव से पूजा अर्चना की और भक्तवर्ष की सुख-समृद्धि की कामना की. बद्रीनाथ केदारनाथ मंदिर समिति के कर्मचारियों ने सुपरस्टार रजनीकांत का भव्य स्वागत किया.



किनारे पत्तल में बैठकर सादा भोजन करते नजर आए, जिसे देखकर फैस उनकी सादगी के कायल हो गए.ॉ अपनी इस यात्रा के दौरान वह द्वाराहाट भी गए थे, जहां उन्होंने स्थानीय आध्यात्मिक स्थलों का भ्रमण किया. उनका यह सफर न केवल एक आंतरिक आत्मिक शक्ति का अनुभव है, बल्कि यह उनके चाहने वालों के लिए भी प्रेरणा है कि सिंपलिसीटी और स्पिरिचुअलिटी में भी जीवन की असली खुशी छुपी होती है. वहीं अगर फिल्मों की बात करें, तो रजनीकांत को आखिरी बार 'लाल सुलाम' और 'जेलर' जैसी हिट फिल्मों में देखा गया था. अब वे जल्द ही 'जेलर 2' में नजर आएंगे, जो 2023

उल्टा नाम जपत जग जाना, वाल्मीकि भए ब्रह्म समाना

वाल्मीकि के राम एक आदर्श पुत्र हैं. पिता की आज्ञा उनके लिए सर्वोपरि है. पति के रूप में राम ने सदैव एकपत्नी व्रत का पालन किया. राजा के रूप में प्रजा के हित के लिए स्वयं को सदा हेय समझा. लेकिन कभी ईश्वर के रूप में नजर नहीं आए.

में लिखा है कि 'देखत बन सर सैल सुहाए, वाल्मीक प्रभु आश्रम आए.' इस उद्धरण से स्पष्ट है कि वाल्मीकि भगवान श्रीराम के समकालीन थे. तुलसीकृत रामचरित मानस के अनुसार जब भगवान श्रीराम ने अपनी पत्नी सीता का परित्याग कर दिया तब वाल्मीकि ने ही सीता को प्रश्रय दिया. वाल्मीकि और उनका महाकाव्य रामायण का उल्लेख अग्नि पुराण, गरुड़ पुराण, हरिवंश पुराण, स्कंद पुराण, मत्स्य पुराण, महाकवि कालीदास द्वारा रचित रघुवंश, भवभूति रचित उत्तर रामचरित, वृहद धर्म पुराण जैसे अनेक प्राचीन ग्रंथों में भी मिलता है. वृहद धर्म पुराण में इस महाकाव्य की प्रशंसा 'काव्य बीज सनातनम्' कह कर की गयी है. काव्यगुणों की दृष्टि से रामायण अद्वितीय महाकाव्य है. मूर्धन्य विद्वानों का मानना है कि यह महाकाव्य संस्कृत काव्यों की परिभाषा का आधार है. यह महाकाव्य परवती महाकाव्यों के रचनाकारों के लिए प्रेरणा का स्रोत भी है. 24 हजार श्लोक और सात अध्याय वाले वाल्मीकि कृत रामायण में राम महानायक हैं और कथावस्तु उनके ही चारों ओर ही घूमती है. महर्षि वाल्मीकि ने अपने महाकाव्य में राम को महामानव के रूप चित्रित किया है लेकिन ईश्वरीय गुणों से प्रतिष्ठित होने के बावजूद भी राम अपने किसी भी क्रियाकलाप से मानवेंतर प्रतीत नहीं होते हैं. यहां तक कि शत्रुओं का संहार करते समय भी उनके द्वारा वैष्णवी शक्ति का उपयोग नहीं हुआ है. राम एक आदर्श पुत्र हैं. पिता की आज्ञा उनके लिए सर्वोपरि है. पति के रूप में राम ने सदैव एकपत्नी व्रत का पालन किया. राजा के रूप में प्रजा के हित के लिए स्वयं के हित को हेय समझते हैं. वाल्मीकि के श्रीराम वीर्यवान, नीतिकुशल, धर्मात्मा, मर्यादापुरुषोत्तम, प्रजावत्सल, शरणागत को शरण देने वाले, तेजस्वी, विद्वान, बुद्धिमान, धैर्यशैल, सुंदर, पराक्रमी और दुष्टों का संहार करने वाले हैं.

इंडिया पर ट्रेडिंग

शरद पूर्णिमा

1. शरद पूर्णिमा

2. #SharadPurnima

3. #MondayMotivation

4. #SharadPoonam

5. Moon Light

6. #SMSHospital

7. #SMSHospital

8. सवाई मानसिंह अस्पताल

9. चौधरी महेंद्र सिंह टिकैत

10. अमृत वर्षा



मेघ : जीवनसाथी का परामर्श लाभदायक रहेगा. व्यापार व नौकरी में स्थिति अच्छी रहेगी. शुभ कार्यों का लाभदायक परिणाम होगा. कामकाज की अधिकता रहेगी. व्यवसायिक अध्युदय भी होगा और प्रसन्नताएं भी बढ़ेंगी. स्वास्थ्य उत्तम रहेगा. अर्थपक्ष मजबूत रहेगा. धर्म-कर्म के प्रति रुचि जागृत होगी. शुभांक-7-8-9

वृष : कामकाज की व्यस्तता से सुख-आराम प्रभावित होगा. प्रियजनों से समागम का अवसर मिलेगा. अवरुद्ध कार्य संपन्न हो जाएंगे. मानसिक एवं शारीरिक स्थितिगत पैदा होगी. श्रेष्ठजनों की सहायनृभूतियां होगी. यात्रा प्रवास का सार्थक परिणाम मिलेगा. आनन्ददायक वातावरण बनेगा. शुभांक-2-7-9

मिथुन : कारोबारी यात्रा को फिलहाल टालें. आय-व्यय की स्थिति समान रहेगी. अपने हितैषी समझे जाने वाले ही पीट पीछे नुकसान पहुंचाने की कोशिश करेंगे. होश में रहकर कार्य करें. कामकाज सीमित तौर पर ही बन पाएंगे. स्वास्थ्य का पाया भी कमजोर बना रहेगा. कुछ आर्थिक संकोच पैदा हो सकते हैं. शुभांक-3-7-9

कर्क : राजकीय कार्यों से लाभ. पैतृक सम्पत्ति से लाभ. कारोबारी यात्रा को फिलहाल टालें. शैक्षणिक कार्य आसानी से पूरे होते रहेंगे. स्वास्थ्य उत्तम रहेगा. व्यापार व व्यवसाय में ध्यान देने से सफलता मिलेगी. भ्रम साध्य कार्यों में सफल होंगे. कुछ महत्वपूर्ण कार्य बनाने के लिए भाग-दौड़ रहेगा. शुभांक-4-8-9

सिंह : व्यापार में स्थिति नरम रहेगी. शत्रुपक्ष, इश्वरता, संतान को कष्ट, अपव्यय के कारण बनेंगे. भ्रातृपक्ष में विरोध होने की संभावना है. आय-व्यय की स्थिति समान रहेगी. स्वास्थ्य का पाया भी कमजोर बना रहेगा. कामकाज सीमित तौर पर ही बन पाएंगे. सिर्फ अशवासनों से संतोष करना पड़ेगा. शुभांक-3-6-8

कन्या : मेल-मिलाप से काम बनाने की कोशिश लाभ देगी. अपने काम में सुविधा मिल जाने से प्रगति होगी. समाज में मान-सम्मान बढ़ेगा. यात्रा का दूरगामी परिणाम मिल जाएगा. कामकाज में आ रही बाधा को दूर कर लेंगे. सुविधा और समन्वय बना रहने से कामकाज में प्रगति बनेगी. शुभांक-4-5-9

तुला : नवीन जिम्मेदारी बढ़ने के आसार रहेंगे. यात्रा प्रवास का सार्थक परिणाम मिलेगा. मेल-मिलाप से काम बनाने की कोशिश लाभ देगी. अपने काम में सुविधा मिल जाने से प्रगति होगी. समाज में मान-सम्मान बढ़ेगा. परिवारजनों का सहयोग बना रहेगा. मेहमानों का आगमन होगा. शुभांक-3-7-9

वृश्चिक : पुरानी गलती का पश्चाताप होगा. पैतृक सम्पत्ति से लाभ. मेहमानों का आगमन होगा. विद्यार्थियों को लाभ. दाम्पत्य जीवन सुखद रहेगा. ले देकर की जा रही काम की कोशिश ठीक नहीं. राजकीय कार्यों से लाभ. धीरे-धीरे लाभ का मार्ग प्रशस्त होगा उचित समय का इन्तजार करें. शुभांक-2-7-8

धनु : आय के अच्छे योग बनेंगे. संतान की उन्मत्ति के योग हैं. स्त्री-संतान पक्ष का सहयोग मिलेगा. आत्मचिंतन करें. पुराने मित्र से मिलन होगा. स्वविवेक से कार्य करें. शत्रुपक्ष से सावधान रहें. भाई-बहनों का प्रेम बढ़ेगा. आत्मविश्वास बढ़ेगा. अर्थपक्ष मजबूत रहेगा. इच्छित कार्य सफल होंगे. शुभांक-3-6-9

मकर : 'आगे-आगे गौरख जागे' वाली कहावत चरितार्थ होगी. मेहमानों का आगमन होगा. परिवारजन का सहयोग व समन्वय काम को बनाना आसान करेगा. अपना काम दूसरों के सहयोग से पूरा होगा. कारोबारी काम में नवीन तालमेल और समन्वय बना जाएगा. मीठे बोलने वालों से संपर्क कर रहें. शुभांक-4-6-8

कुंभ : पूर्व नियोजित कार्यक्रम सरलता से संपन्न हो जाएंगे. ले देकर की जा रही काम की कोशिश ठीक नहीं. महत्वपूर्ण कार्य को समय पर बना लें तो अच्छा ही होगा. शुभ कार्यों में व्यय होगा. जीवन साथी अथवा यार-दोस्तों के साथ साझे में किए जा रहे काम में लाभ मिलेगा. मान-सम्मान बढ़ेगा. शुभांक-1-3-7

मीन : लाभ में आशातीत वृद्धि तय है मगर नकारात्मक रुख न अपनाएं. विशिष्ट जनों से मेल-मुलाकात होगी. व्यापार व व्यवसाय में ध्यान देने से सफलता मिलेगी. आशा और उत्साह के कारण सक्रियता बढ़ेगी. स्वास्थ्य मध्यम होगा. व्यापार में स्थिति नरम रहेगी. आय-व्यय की स्थिति समान रहेगी. शुभांक-1-5-9





शाकीय फसल के खेतों में सोनपंखी भृंग प्रचलित रूप से पाये जाते हैं। सोनपंखी भृंग वेपों, सफेद मक्खी, स्केल कीटों, बॉल वर्म, अन्य कीटों और कुटकियों के परभक्षी होते हैं। वे अण्डों, निम्फों और वयस्कों से अपना भोजन प्राप्त करते हैं विशेष रूप से ये बड़ी मात्रा में चेंपा से भोजन प्राप्त करते हैं।



कोवसीनेलीडस

लार्वा, वयस्कों की अपेक्षा अधिक दक्ष परभक्षी होते हैं विशेष रूप से चीया इनस्टार लार्वा अन्य इनस्टारों की अपेक्षा अधिक खाऊ भक्षक होते हैं। वे दिखने में बहुत उग्र होते हैं जिससे अक्सर लोगों को यह भ्रम होता है कि वे बहुत नुकसान पहुँचा सकते हैं जो कि सत्य नहीं है। सोनपंखी भृंग में नर भक्षण भी पाया जाता है। सी. सैण्टमर्फेकटाटा: वयस्क आधे मटर के आकार का होता है। पीले से खाल भूरा होता है और इसके इलाइट्रा पर सात काले धब्बे होते हैं। सिर और अधर सिरा दोनों काले रंग के होते हैं। प्यूपा इसके भूरे रंग का होता है जिस पर काले बिन्दु लगे होते हैं। और ये पिछले सिर की पत्तियों पर लगे हुए होते हैं। अण्डा 1-2 मि.मी. लम्बा और पीले रंग का होता है। मीनोकाईलिस सेक्समाकुलेटस: काले धब्बों वाला सोनमुखी भृंग है। अवतानित आधार पर लम्बा और संकरा काला बैण्ड छोटे और संकरे अनुदैर्घ्य संकीर्ण या लाइन द्वारा अनुप्रस्थ अण्डाकार काले विम्बोव

शाकीय फसलों में प्रमुख प्राकृतिक शत्रुओं को पहचानें



स्थल से जुड़ा होता है।

ग्रीन लेस विंग्स

क्राइसोपा चेंपा, कुटकी, फुदका, सफेद मक्खी, थिप्स, बॉलवर्म और अन्य अनेक छोटे कीटों से अपना भोजन प्राप्त करते हैं। वयस्क मध्यम आकार के, 1-2 से.मी. लंबे, हरे, पीले हरे या कभी-कभी भूरे होते हैं। इनकी सुनहरी आंखें होती हैं और नाजुक नेटवर्क पंख होते हैं। लार्वा, जो कि बहुत अधिक सक्रिय होते हैं, धूसर या भूरे रंग के होते हैं तथा ऐलीगेटर प्रकार के होते हैं। इनकी पूरी तरह विकसित टांगें होती हैं और लंबी चिमटियां होती हैं और ये 1 मि.मी. से 6-8 मि.मी. तक बढ़ते हैं। जो कि कुछ ही दिनों में धूसर रंग के हो जाते हैं। युवा लार्वे

विजलीकरण के संवेदनशील होते हैं। उन्हें नमी के स्रोत की आवश्यकता होती है।

मकड़ी

मकड़ियां व्यापक रूप से होती हैं और वे अनेक कीटों से अपना भोजन प्राप्त करते हुए उत्कृष्ट परभक्षी होती हैं। मकड़ी की कुछ प्रजातियां अपने शिकार को पकड़ने के लिए जालों का प्रयोग करती हैं जबकि अन्य प्रजातियां अपना शिकार लुक-छिपकर करती हैं। कुछ मकड़ियां चींटियों को भी खाती हैं। वृत्ताकार जालों को बुनने वाली ये मकड़ियां अपने शिकार को पकड़ने के लिए अपने जालों का जल्दी-जल्दी फिर से निर्माण करती हैं, उनका पुनः चक्रण करते हुए अर्थात् इस प्रक्रिया में पुराने जाल को खाते हुए।

सिफिड मक्खी

सिफिड मक्खी की अनेक प्रजातियां चेंपा और साथ ही मिला बग, सफेद मक्खियों, लैपिडोप्टेरीन लार्वा और लाभप्रद कीटों के परभक्षी होती हैं। वयस्क सामान्यतया चमकदार रंग के, मधुमक्खियों और बरों से मिलते-जुलते

होते हैं। सिफिड लार्वा दिखने में और आदतों में भिन्न-भिन्न होते हैं। ये या तो अधिकलम्पी या विकल्पी परभक्षी होते हैं। लार्वे कुछ-कुछ लोष्ट प्रकार के होते हैं और सिर की तरफ से झुंडकार होते हैं। प्यूपा की आकृति विशेष प्रकार से रेजिन बिन्दु प्रकार की होती हैं।

प्रेइंग मेंटिस

प्रेइंग मेंटिस परभक्षी होते हैं और वे जीवित कीटों का शिकार करते हैं। वे अपने शिकार का पास आने के लिए इंतजार करते हैं और फिर तेजी से उनको पकड़ लेते हैं। मेंटिस अपने शिकार पर आक्रमण करने के लिए आगे की दो टांगों का इस्तेमाल करते हैं। वे उत के समय सक्रिय होते हैं। वयस्क प्रेइंग मेंटिस लंबाई में 1 से.मी. से लेकर अनेक इंचों तक अलग-अलग आकार के होते हैं। वे अपने आस-पास के वातावरण में घुल जाते हैं और उनकी नजर बहुत तेज होती है। इनमें प्रायः लैंगिक नर भक्षण भी देखा गया है।

ड्रेगन फ्लाई

वे परभक्षी के रूप में काम करते हैं क्योंकि वे मच्छरों और अन्य नुकसानदायक छोटे कीटों जैसे मधुमक्खियों, तितलियों और मक्खियों को खाते हैं। उनके लार्वा जलचर होते हैं। वे अपने शिकार को स्पाइकों से भरी हुई टांगों से कसकर पकड़े रखती हैं। ये अपने शिकार को अपने फैलाये जा सकने वाले जबड़ों का प्रयोग करते हुए पकड़ती हैं। वयस्क ड्रेगन फ्लाई की जीवन अवधि केवल कुछ ही महीने है। इसका अधिकांश जीवन जल सतह के नीचे लार्वा की स्थिति में ही बीत जाता है। मादा ड्रेगन फ्लाई प्रायः पानी में तैरने वाले या जलमग्न पौधों पर या उसके आस-पास अंडे देती हैं। बड़ी ड्रेगन फ्लाई की लार्वा स्थिति पांच वर्षों तक चल सकती है।

डैमसल फ्लाई

वे जलीय वनस्पति और नहरों और तालाबों के नीचे पैदा होती हैं। वे जलीय कीटों और अन्य संधिपादों को खाती हैं। डैमसल फ्लाई वयस्क अपना शिकार पकड़ने के लिए अपनी टांगों को इस्तेमाल करती हैं जो कि बालों से ढकी होती हैं। वे अपने शिकार को अपनी टांगों में पकड़ लेता है और उसे चबाते हुए खा जाता है। वयस्क

न्यूक्लियर पॉलीहिड्रोसिस वायरस

एनपीवी एक विशिष्ट प्रकार का रोग है। पौधों पर शाम के समय किसी भी स्प्रेयर/स्प्रिंकर या डिस्टेंट पाउडर के 0.5 प्रतिशत और 0.1 प्रतिशत जैंगरी भोल जैसे सहैशधों संयोजकों के साथ 250 एल ई/हेक्टर की दर से विषाणु भोल का छिड़काव किया जाता है। यह तन्माकू की इल्ली और सभी शाकीय फसलों पर फल बेधकों के विरुद्ध बहुत अधिक प्रभावकारी है। लार्वा जब एक बार विषाणु संदूषित पत्तियों को खा लेते हैं तो वे एनपीवी से संक्रमित हो जाते हैं। संक्रमित लार्वा आलसी हो जाता है और भोजन करना बंद कर देता है। बाद में संक्रमित लार्वा काला हो जाता है। यह पर्ण समूह पर दंगा हुआ देखा जाता है। न्यूक्लियर पॉलीहिड्रोसिस वायरस में अनेक पॉलीहेड्रल समावेशी कायाएं होती हैं जिनमें कि छड़ की प्रकार के विषाणु कण होते हैं। यह शहद की मक्खियों, मछली, स्तनधारियों और कीटों के प्राकृतिक शत्रुओं के लिए सुरक्षित हैं और इन्हें ठण्डे स्थान पर संग्रहित किया जा सकता है।

परभक्षी बर

पीले बर अनेक कीटों को अपना शिकार बनाते हैं जिन्हें कि नाशीजीव माना जाता है। वे मधुमक्खियों का भी शिकार करते हैं लेकिन मधुमक्खियों से अलग इन बरों की कॉलोनिज प्रत्येक सर्दी के मौसम के प्रारम्भ होने पर ही मर जाती हैं। प्रत्येक सामाजिक बर कॉलोनी में एक रानी और अनेक मादा कमरी शामिल होती हैं और अनेक प्रकार की बांझ रानियां भी होती हैं। कॉलोनी का आकार और संरचना भिन्न-भिन्न होती है और यह कुछ दर्जन से लेकर हजारों तक हो सकती है। मनुष्य को इनके द्वारा काटे जाने का पता उसको होने वाली एलर्जी से चलता है।

सामान्यतया पानी के नजदीक पाए जाते हैं। डैमसल फ्लाई के लंबे फतले शरीर होते हैं और वे प्रायः हरे, नीले, लाल, पीले, काले या भूरे चमकदार रंगों के होते हैं।

कोटेशिया

कोटेशिया इक्षियों जैसे तन्माकू की इल्ली और चने की इल्ली का परजीवी है। कोटेशिया प्रजाति के वयस्क छोटे, गहरे रंग के बर होते हैं और छोटी मक्खियों से मिलते-जुलते होते हैं। उनके दो जोड़ी पंख होते हैं, पिछे के पंख आगे के पंखों से छोटे होते हैं।

एन्टीना 1.5 मि.मी. लंबे और ऊपर की तरफ गोलाई लिए हुए होते हैं (मुड़े हुए नहीं होते)। मादा का पेट संकरा होता हुआ बाहर की ओर मुड़ा होता है जिसे कि ऑविपोजीटर कहते हैं जिमे वह अंडे देती है। प्यूपा परपोषी लार्वा या पौधे की पत्तियों से जुड़े पीले, रेशमी कोकून के अनियमित द्रव्य के रूप में होते हैं।

ट्राइकोग्रामा प्रजाति

ट्राइकोग्रामा बहुत ही छोटे बर होते हैं। ये बेधकों के परजीवी होते हैं। परजीवी अण्ड कांडों को पौधे की पत्तियों के निचले किनारे की तरफस्टैपल किया जा सकता है जिससे कि परजीवी उभर सकें और परपोशी अण्डों पर आक्रमण कर सकें। प्रत्येक मादा लगभग 100 अण्डों का परजीवन करती है। छोटा जीवन चक्र होने के कारण बरों की जनसंख्या तेजी से बढ़ती है ट्राइकोग्रामा 75 प्रतिशत आदंता के साथ 23-25 डिग्री सेंटीग्रेड के तापमान पर सक्रिय होता है। प्राकृतिक शत्रुओं की रक्षा करने वाली और उन्हें प्रोत्साहित करने वाली तथा नाशीजीवों पर उनके प्रभाव को बढ़ाने वाली फसल पद्धतियों का प्रयोग करते हुए परजीवियों का संरक्षण महत्वपूर्ण है। ट्राइकोग्रामा चार्वाणिक सफायायों के पास आसानी से उपलब्ध है।



मिश्रित मछली पालन व्यवसाय, खेरोजगार युवकों के लिए आर्थिक स्थिति में सुधार करने हेतु एक महत्वपूर्ण साधन है। मिश्रित मछली पालन अपनाने पर परम्परागत तरीके के प्रयोग से मिलने वाले उत्पादन की अपेक्षा 10-12 गुना अधिक मत्स्य उत्पादन मिलता है। इस विधि में तालाबों में विभिन्न आहार वाली अच्छी किस्म में कार्प प्रजातियों के मछली बीज उचित अनुपात एवं वजन में संवयन कर जैविक एवं रसायनिक खाद का उचित मात्रा में प्रयोग किया जाता है। तथा परिपूरक आहार भी दिया जाता है। सामान्यतः मिश्रित मछली पालन में पाली जाने वाली प्रजातियां कतला, राहु, सिंगल, कामनकार्प, ग्रास कार्प, सिल्वर कार्प है।



वर्तमान में मिश्रित मछली पालन ग्राम पंचायतों के तालाबों में किया जा रहा है। परंतु खाद एवं परिपूरक आहार न देने के कारण उत्पादन में समुचित वृद्धि नहीं हो रही है। अतः स्वयं की भूमि में तालाब निर्माण कराकर व उनमें, मिश्रित मछली पालन कर, लगभग 6000-8000 किग्रा/ हेक्टर उत्पादन प्राप्त किया जा सकता है।

एकीकृत मछली पालन

एकीकृत मछली पालन का आशय मछली पालन के साथ-साथ दूसरे उत्पादन जैसे बतख पालन, मुर्गीपालन, शुकर पालन एवं कृषि बागवानी के साथ सम्बन्धन से है। मिश्रित मछली पालन में जैविक एवं रसायनिक खाद तथा परिपूरक आहार के प्रयोग से अधिक उत्पादन के साथ-साथ उत्पादन मूल्य भी बढ़ जाता है। इस आर्थिक समस्या के समाधान के मछली पालन को विभिन्न ईकाईयों जैसे-मुर्गी, बतख, कृषि बागवानी, मवेशी पालन के साथ जोड़ने की व्यवस्था की जाती है। जिससे कृषकों को मछली पालन से आय के साथ-साथ अन्य उत्पादों के सम्बन्धन से अतिरिक्त आय मिलती है। इस अंतरबद्धता के कारण मवेशी पालन, बागवानी या कृषि से परित्यक्त पदार्थों का उपयोग मछलियों के लिए परिपूरक आहार या खाद के रूप में उपयोग होता है तथा दूसरी ओर तालाब के जल तथा उसके बंध और मछली पालन से उत्पन्न व्यर्थ पदार्थों का उपयोग कृषि एवं मछली पालन में किया जाता है। ऐसी व्यवस्था से लागत व्यर्थ में काफी कमी आ जाती है। मत्स्य कृषकों



मिश्रित मछली पालन

के रुझान को देखते हुए बतख सह मछली पालन एवं मुर्गी सह मछली पालन एवं फलोद्यान सह मछली पालन में सबसे अधिक उपयोगी पाया गया है। एकीकृत मत्स्य पालन के अंतर्गत बतख सह मछली पालन से प्रोटीन उत्पादन के साथ-साथ बतखों के मलमूत्र का उचित उपयोग होता है। बतख सह मछली पालन में प्रति हे. 1 वर्ष में 4000 किग्रा मछली, बतख से 15000 अण्डे तथा 500 किग्रा बतख के मांस का उत्पादन किया जा सकता है। इस प्रकार से मछली पालन में न तो जलक्षेत्र में कोई खाद, उर्वरक डालने की आवश्यकता है और न ही मछलियों को पूरक आहार देने की आवश्यकता है। मछली पालन पर लगाने वाली लागत में 50-60 प्रतिशत की कमी हो जाती है। पाली जाने वाली मछलियां एवं बतख एक-दूसरे के अनुपूरक होती हैं। बतखों पोखर के कीड़े, मकोड़े, टेडपोल, धोंधे, जलीय वनस्पतियां इत्यादि खाती हैं। मछलियां बतखों द्वारा गिराई गई खुराक को भोजन के रूप में ग्रहण करती हैं। जिसके कारण अतिरिक्त कृत्रिम आहार मछलियों को नहीं देना पड़ता। बतखें जलीय वनस्पति पर नियंत्रण रखती हैं। बतखों को अपने भोजन का 50 प्रतिशत भाग जलक्षेत्र से ही प्राप्त हो जाता है। तालाब में बतख के तैरते रहने से वायुमंडल की आक्सीजन पानी भी मिलती रहती है। इसी प्रकार बतख सह मछली पालन से तालाब में अतिरिक्त खाद डालने की आवश्यकता नहीं पड़ती है एवं

बतखों को साफ सुरक्षित परिवेश एवं उषाम प्राकृतिक भोजन भी उपलब्ध हो जाता है। प्रति हे. 200-300 नग बतख रखना पर्याप्त होता है। मुर्गी पालन में भी पोल्ट्री लीटर को पोखर में खाद के रूप में डाला जाता है। मुर्गी सह मछली पालन से प्रति हे। वर्ष 60,000 अंडे, 500-600 किग्रा मुर्गी का मांस तथा 3500 किग्रा मछलियों का उत्पादन किया जाता है। 1 हेक्टर के लिये 500 मुर्गियां रखना पर्याप्त होता है। एकीकृत मछली सह मुर्गी पालन में मछली, मुर्गी के अंडे तथा मांस की प्राप्ति से अधिक आय होती है तथा तालाबों में मछलियों के लिये अतिरिक्त फीड देने की आवश्यकता नहीं होती, क्योंकि मुर्गियों द्वारा विसर्जित व्यर्थ पदार्थों में पाये जाने वाले नाइट्रोजिनस पदार्थों से इसकी पूर्ति हो जाती है। फलोद्यान सह मछली पालन में तालाब के



मेढ़ पर अरहर, टमाटर, कुंदर, तेल चुक सब्जियां, पपीता, मिर्च, लीकी, फूलों के पौधे आदि लगाये जा सकते हैं जिससे किसान सम्पूर्ण क्षेत्र का समुचित उपयोग कर अतिरिक्त आय कमा सकते हैं। छत्तीसगढ़ में स्वयं की भूमि में तालाब निर्माण कर मिश्रित मछली पालन एवं एकीकृत मछली पालन की अपार संभावनाएं उपलब्ध है।



नेपाल सहित उत्तर बिहार में अतिवृष्टि से सभी सीमावर्ती जिलों में बाढ़, सैकड़ों गांवों में घुसा पानी

शुभम संदेश । पटना

पड़ोसी देश नेपाल सहित उत्तर बिहार के अधिकतर जिलों में हुई अतिवृष्टि से राज्य एक बार फिर से बाढ़ की चपेट में है.बिहार में बागमती, कोसी, कमला, बलान समेत कई अन्य नदियां उफान पर हैं, जिससे मोतिहारी, सुपौल, अररिया, मधेपुरा और सहरसा समेत कई जिलों में स्थिति विकट है. अक्टूबर महीने में एक बार आसमान से आफत बरस रही है. लगातार हो रही बारिश से लोगों की ज़िंदगी मुश्किलों में धिर गई है. सबसे बुरा हाल बिहार का है,जहां बारिश से कई जिलों में हालात खराब हैं. बिहार में कोसी और कमला जैसी नदियां उफान पर हैं. गांव के गांव पानी में डूबे हुए हैं और लोग भारी मुसीबत झेल रहे हैं. नेपाल से सटे पूर्वी चंपारण (मोतिहारी), सुपौल, अररिया, सीतामढ़ी, मधुबनी, मधेपुरा, सहरसा, किशनगंज, कटिहार समेत कई जिलों में बाढ़ के पानी ने लोगों के बीच दहशत है. सैकड़ों गांवों में बाढ़ का पानी प्रवेश कर गया है, जिससे थान की फसलों को भारी नुकसान हुआ है.

जल संशोधन विभाग से प्राप्त आंकड़ों के मुताबिक बागमती, कोसी, कमला, बलान और गंडक समेत अधवारा समूह की नदियां उफान पर हैं. बाढ़ प्रभावित परिवार ऊंचे स्थानों की ओर पलायन करने को मजबूर हैं. सुपौल जिले के वीरपुर स्थित कोसी बराज के सभी 56 फाटकों को रविवार को खोल दिया गया था. कोसी बराज से रविवार को 5.33 लाख क्यूसेक से ज्यादा पानी छोड़ा गया, जो इस साल का सबसे ज्यादा पानी है. वहीं आज सोमवार को 3,77,670 क्यूसेक पानी बराज से छोड़ा गया है. आज कोसी

तेज रफ्तार ई-रिक्शा की टक्कर से वृद्ध महिला की हुई मौत



भागलपुर । जिले के घोघा थाना क्षेत्र के पक्की सड़क के पास सोमवार एक सड़क दुर्घटना में वृद्ध महिला प्रभा देवी की मौत हो गई. बताया जा रहा है कि प्रभा देवी सुबह अपने घर से सब्जी खरीदने के लिए बाजार गई थीं. सब्जी लेकर वापस लौटने के दौरान अचानक तेज रफ्तार ई-रिक्शा ने उन्हें जोरदार टक्कर मार दी. टक्कर लगते ही प्रभा देवी सड़क पर गिर गईं और मौके पर ही उनकी मौत हो गई. हादसे के बाद आसपास के लोग मौके पर जुटे लेकिन तब तक बहुत देर हो चुकी थी. स्थानीय लोगों ने घटना की जानकारी घोघा थाना पुलिस को दी. सूचना मिलते ही पुलिस मौके पर पहुंची और शव को पोस्टमार्टम के लिए भेज दिया.

नेफ्रोप्लस ने रांची में नया डायलिसिस केंद्र शुरू कर झारखंड में विस्तार किया

रांची । एशिया की सबसे बड़ी डायलिसिस सेवा प्रदाता कंपनी नेफ्रोप्लस ने रांची में अपने नए डायलिसिस केंद्र का उद्घाटन किया है. यह केंद्र आईकेडीएस अस्पताल, जयप्रकाश नगर में 1,500 वर्ग फुट क्षेत्र में स्थापित किया गया है और 24×7 डायलिसिस सेवाएं प्रदान करेगा. नए केंद्र में मरीजों को हेमोडायफिल्ट्रेशन (एचडीएफ), सस्टेन्ड लो-एफिशिएंसी डायलिसिस (एसएलडी), हेपेटाइटिस बी और सी डायलिसिस, बॉडी कंपोजिशन मॉनिटरिंग (बीसीएम) और ओपीडी परामर्श जैसी अत्याधुनिक सुविधाएं उपलब्ध कराई जाएंगी. नेफ्रोकेयर हेल्थ सर्विसेज के समूह सीईओ रोहित सिंह ने कहा, रहम झारखंड में अपनी उपस्थिति का विस्तार करते हुए बेहद खुश है. सरकार का लक्ष्य राज्य में सात केंद्र संचालित कर रहा है. यह नया केंद्र पूरे क्षेत्र के मरीजों को बेहतर और सुलभ किडनी देखभाल प्रदान करेगा.

एसबीआई म्यूचुअल फंड की निवेशकों को जागरूक करने के लिए विशेष पहल

मुंबई । भारत में निवेश का स्वरूप तेजी से बदल रहा है, जहां वार्षरिक साधनों से फिक्स्ड डिपॉजिट से म्यूचुअल फंड, रिटल एस्टेट इन्वेस्टमेंट ट्रस्ट और एक्सचेंज ट्रेडेड फंड जैसे आधुनिक वित्तीय उत्पादों की ओर रुझान बढ़ा है. एसबीआई म्यूचुअल फंड ने इस बदलाव को समझते हुए निवेशकों को शिक्षा और जागरूकता प्रदान करने के लिए विशेष पहल की है, ताकि वे बेहतर निवेश निर्णय ले सकें. पहले म्यूचुअल फंड में निवेश मुख्य रूप से महानगरों और टियर-1 शहरों तक सीमित था, लेकिन अब टियर-2 और टियर-3 शहरों, जिन्हें बी30 या रबीयॉन्ड टॉप 30ए शहर कहा जाता है.

नीति दिल्लीवासियों के लिए प्रीमियम शराब अब सस्ती होगी, नई नीति एक महीने में तैयार

फिर से शुरू हो सकती है प्राइवेट शराब दुकानें

एजेंसी । नयी दिल्ली

दिल्लीवासियों को अब प्रीमियम शराब के लिए पड़ोसी गुडगांव या हरियाणा के अन्य शहरों तक जाने की जरूरत नहीं पड़ेगी. दिल्ली सरकार प्रीमियम शराब की कीमतें राष्ट्रीय राजधानी क्षेत्र (एनसीआर) के दूसरे शहरों के बराबर लाने की योजना बना रही है. इस दिशा में हाल ही में एक मंत्री स्तरीय आबकारी समिति की बैठक हुई, जिसमें नई शराब नीति के मसलों पर विस्तार से चर्चा हुई. इस समिति की अध्यक्षता पब्लिक वर्क्स डिपार्टमेंट मंत्री परवेश साहिव सिंह कर रहे हैं, जिनके साथ अन्य मंत्री भी सदस्य हैं. समिति का मकसद पारदर्शी और सामाजिक रूप से सुनिश्चित शराब नीति बनाना है, जो



बराज पर पानी का डिस्चार्ज काफी तेजी से घट रहा है, लेकिन बराज से डिस्चार्ज हुआ पानी अब तटबंध के अंदर तबाही मचाने लगी है. सुपौल सदर प्रखंड, किशनपुर, मरौना और सरायगढ़ प्रखंड के करीब ढाई दर्जन से अधिक गांव में बाढ़ का पानी तेजी से फैल रहा है. इससे करीब एक लाख से अधिक लोग प्रभावित हुए हैं और उनमें बाढ़ से निपटने के लिए हायलैब्रा मची हुई है. तटबंध के अंदर से लोग पालयन कर पूर्वी कोसी तटबंध पर शरण लिए हुए हैं. प्लास्टिक के नीचे तंबू बनाकर रहने को मजबूर हैं. माइकिंग के माध्यम से बाढ़ प्रभावित लोगों को सतर्क

रहने के साथ ही ऊंचे स्थल पर पहुंचने की अपील की जा रही है. अररिया जिले में भी पानी के दबाव के बीच फारबिसगंज के पिपरा पंचायत स्थित परमान नदी का बांध टूटने से तीन वार्ड के सैकड़ों घर पानी में समा गये हैं. पीड़ितों के बीच त्राहिमाम की स्थिति है. लोग सड़क पर उतर आए हैं और प्रशासन से राहत व सहायता की गुहार लगा रहे हैं . ग्रामीणों के अनुसार बांध अभी 10 से 15 मीटर टूटी है. देखरेख के अभाव में बांध के टूटने का आरोप ग्रामीण लगा रहे हैं. ग्रामीण बच्चों और सामान के साथ-साथ मवेशियों को भी ऊंचे स्थान पर ले जाना शुरू कर दिए हैं. फारबिसगंज के

अंचल अधिकारी पंकज कुमार ने बताया कि बाढ़ प्रभावित इलाकों का जायजा लिया जा रहा है. प्रशासन स्थिति पर नजर रखे हुए है. पूर्वी चंपारण में नेपाल की जान नदी के बाढ़ का पानी ढाका प्रखंड के कई गांवों में घुस जाने से स्थिति गंभीर होने लगी है. सड़कों पर पानी बह रहा है. बाढ़ का पानी ढाका प्रखंड के हीरापुर, महगुआ, गुरहनवा, भवानीपुर, दोस्तियां, तेलहारा कला सहित कई गांवों में फैल गया है. गुरहनवा से हीरापुर, गुरहनवा से भवानीपुर, कुसमहवा से दोस्तियां जानेवाली सड़कों के ऊपर पानी बहने से आवागमन बाधित है.

पुलिस की रातभर सक्रियता, संदिग्ध स्थलों पर शेष निगरानी

दरभंगा । अपराध एवं अपराधियों पर अंकुश लगाने और जिले में शांति व्यवस्था बनाए रखने के उद्देश्य से दरभंगा पुलिस रविवार की रात्रि पूरी तरह सक्रिय रही. जिले के सभी थाना क्षेत्रों में पुलिस टीमों ने गश्ती अभियान चलाते हुए संदिग्ध स्थलों पर विशेष निगरानी रखी. इस दौरान थानाध्यक्षों के नेतृत्व में पुलिस बल ने बाजार क्षेत्रों, मुख्य सड़कों, चौक-चौराहों और संपावित अपराध स्थलों का निरीक्षण किया. पुलिसकर्मियों ने देर रात तक भ्रमणशील रहकर न केवल असामाजिक तत्वों की गतिविधियों पर नजर रखी, बल्कि आम लोगों में सुरक्षा का भरोसा भी जगाया. पुलिस सूत्रों के अनुसार, रात्रि गश्ती के दौरान कई संदिग्ध व्यक्तियों से पूछताछ की गई तथा आवागमन पर सतर्क निगरानी रखी गई. अधिकारियों ने स्पष्ट कहा कि अपराधियों पर किसी भी तरह की ढिलाई नहीं बरती जाएगी. जिला पुलिस प्रशासन का कहना है कि ऐसे अभियान आगे भी नियमित रूप से जारी रहेंगे ताकि जिल में कानून-व्यवस्था पूरी तरह नियंत्रित बनी रहे

सनकी बंदर ने सतर लोग को काटकर घायल कर दिया

पश्चिम चम्पारण। बिहार में पश्चिम चम्पारण जिले के बगहा पुलिस जिला के लौकरिया थाना क्षेत्र के हरनाटांड में एक सनकी बंदर ने लोगों का जीना मुश्किल कर दिया है. लगभग तीन महीना से यह बंदर लगातार ग्रामीणों पर हमला कर रहा है. करीब 70 लोग को काटकर घायल कर चुका है. बच्चों से लेकर बुजुर्ग तक सभी डरे हुए हैं. ग्रामीणों का कहना है कि बंदर घरों में घुसकर छोटे बच्चों को काट लेता है और घसीटने लगता है. इतना ही नहीं, वह फ्रिज खोलकर खाने-पीने की चीजें भी निकाल ले जाता है, जैसे उसे किसी ने प्रशिक्षित किया हो. बंदर के डर से लोग घरों से बाहर निकलने में डर रहे हैं. बच्चे स्कूल जाने से कतराने लगे हैं. सुशील मिश्रा, सनोज शर्मा और दिलीप जायसवाल ने बताया कि हरनाटांड में बंदर आतंक का पर्याय बन चुका है.

कारोबार

वैश्विक रक्षा बाजार में धमक ; भारत की रक्षा सामग्री की मांग 100 से अधिक देशों से आ रही है

भारत की हिस्सेदारी तेजी से बढ़ रही है

एजेंसी । नयी दिल्ली

भारत के घरेलू रक्षा क्षेत्र में निर्यात अब विकास का प्रमुख इंजन बन गया है. गोल्डमैन सैक्स की हालिया रिपोर्ट के अनुसार, भारत ने वित्त वर्ष 2014 में जहां सिर्फ 6.8 अरब का रक्षा निर्यात किया था, वहीं यह आंकड़ा एफवाई25 में बढ़कर 236 अरब तक पहुंच गया है. सरकार का लक्ष्य एफवाई27 तक इसे 350 अरब और एफवाई29 तक 500 अरब तक ले जाने का है. विशेषज्ञों का मानना ​​है कि यह उछाल न केवल भारत के रक्षा विनिर्माण क्षेत्र को मजबूती दे रहा है, बल्कि वैश्विक रक्षा बाजार में भारत की हिस्सेदारी भी बढ़ा रहा है. रिपोर्ट में बताया गया है कि भारत की रक्षा सामग्री की मांग 100 से अधिक देशों से आ रही है, जिसमें छोटे हथियारों से लेकर एडवॉंस्ड सब-सिस्टम्स तक शामिल हैं. हालांकि, कुल उत्पादन मूल्य में निजी कंपनियों की हिस्सेदारी मात्र 35% है, लेकिन निर्यात में इनका योगदान 65% से अधिक है. इससे पता चलता है कि निजी क्षेत्र की दक्षता और वैश्विक बाजार में प्रतिस्पर्धात्मकता बढ़ रही है. गोल्डमैन सैक्स की रिपोर्ट के अनुसार, यदि भारत को



वैश्विक \$100 अरब के हथियार बाजार में बड़ी हिस्सेदारी लेनी है, तो उसे केवल पुर्जे नहीं बल्कि संपूर्ण रक्षा प्रणालियां और प्लेटफॉर्म निर्यात करने होंगे. ब्रह्मोस मिसाइल, पिनाका तोप प्रणाली और आकाश वायु रक्षा प्रणालियां जैसे उत्पाद पहले ही मित्र देशों में रुचि बटोर चुके हैं. रिपोर्ट में जिन प्रमुख निर्यात योग्य उत्पादों की पहचान की गई है, उनमें तेजस एमके-1ए लड़ाकू विमान, प्रचंड हेलीकॉप्टर, नौसैनिक फ्रिगेट, कॉवेट, और आकाश-एनजी व क्यूआरएसएएम जैसी मिसाइल प्रणालियां शामिल हैं. साथ ही, भारत एयरोस्पेस को सामग्री जैसे टाइटेनियम और सुपर अलॉयज के निर्माण में भी वैश्विक उपस्थिति दर्ज करा रहा है. भारत दुनिया का पांचवां सबसे बड़ा

रक्षा खर्च करने वाला देश है, लेकिन साथ ही अब अपनी रक्षा आवश्यकताओं के लिए आत्मनिर्भर बनने की दिशा में भी तेजी से आगे बढ़ रहा है. देश अब अपने लड़ाकू विमान, रडार और उपग्रह स्वदेशी रूप से डिजाइन और निर्माण करने में सक्षम हो गया है.

गोल्डमैन सैक्स की इसी रिपोर्ट में सोने को दीर्घकालिक रूप से सबसे भरोसेमंद कमोडिटी बताया गया है. विश्लेषकों के अनुसार, निजी और संस्थगत निवेश की मांग, ईटीएफ होल्डिंग्स में वृद्धि और केंद्रीय बैंकों की खरीद ने सोने की कीमतों को ऐतिहासिक ऊंचाई पर पहुंचा दिया है. हालिया आंकड़ों के अनुसार, सोना करीब 47% की बढ़त के साथ \$3,865 प्रति औंस तक पहुंच चुका है. रिपोर्ट में यह भी कहा गया है कि अगस्त 2025 से अब तक सोना 14% की तेजी के साथ \$3,200 से \$3,450 की रेंज को पार कर गया है. अंतरराष्ट्रीय बाजार में सोना फिलहाल \$3,937 प्रति औंस और भारत में 1.21 लाख प्रति 10 ग्राम पर कारोबार कर रहा है. गोल्डमैन सैक्स ने अनुमान लगाया है कि सोने की कीमतें मध्य 2026 तक \$4,000 और दिसंबर 2026 तक \$4,300 प्रति औंस तक पहुंच सकती हैं. इसका मतलब है कि भारत में इसकी कीमत 1,21,670 प्रति 10 ग्राम तक जा सकती है. रिपोर्ट में यह स्पष्ट किया गया है कि इस तेजी में सट्टेबाजों की भूमिका सीमित रही है. यह बदलाव निवेशकों की सोच में गहरे परिवर्तन का परिणाम है. सोने को अब केवल मूल्य का संरक्षण करने वाला माध्यम नहीं, बल्कि वैश्विक आर्थिक अनिश्चितता में एक स्थिर और भरोसेमंद पोर्टफोलियो एसेट के रूप में देखा जा रहा है. भारत रक्षा निर्यात में वैश्विक ताकत बनता जा रहा है, जबकि सोना एक बार फिर निवेशकों का पसंदीदा दीर्घकालिक विवेक्य बनकर उभर रहा है. यह दोनों सेक्टर आने वाले वर्षों में भारतीय अर्थव्यवस्था के लिए निर्णायक भूमिका निभा सकते हैं.

भारत में एक अरब डॉलर निवेश करेगी एली लिली

नई दिल्ली। वैश्विक दवा निर्माता एली लिली एंड कंपनी भारत में एक अरब अमेरिकी डॉलर का निवेश करने की योजना बना रही है. यह निवेश अनुबंध विनिर्माण को बढ़ाने के लिए अगले कुछ वर्ष में होगा, जिससे भारत में कंपनी की आपूर्ति श्रृंखला क्षमताओं को भी बढ़ावा मिलेगा. कंपनी ने सोमवार को एक बयान में कहा कि अगले कुछ वर्षों में भारत में नई अनुबंध निर्माण सुविधाएं और हैदराबाद में एक विनिर्माण एवं गुणवत्ता केंद्र स्थापित करने के लिए एक अरब डॉलर से ज्यादा का निवेश करने की योजना है. इस रणनीतिक निवेश से कंपनी की निर्माण एवं आपूर्ति क्षमताओं को और मजबूती मिलेगी, जिससे उसके विकसित होते खंड को समर्थन मिलेगा. एली लिली इंटरनेशनल के अध्यक्ष पैट्रिक जॉनसन ने कहा कि हम दुनियाभर में विनिर्माण और दवा आपूर्ति क्षमता बढ़ाने के लिए महत्वपूर्ण निवेश कर रहे हैं.

बिहार की राजधानी में भी दौड़ी मेट्रो ट्रेन, मुख्यमंत्री ने दिखाई हरी झंडी

शुभम संदेश । पटना

बिहार में मेट्रो ट्रेन चलने का इंतजार खत्म हो गया है. मुख्यमंत्री नीतीश कुमार ने सोमवार को पटना मेट्रो को हरी झंडी दिखाकर रवाना किया. इसके साथ ही बिहार को पहली मेट्रो ट्रेन की सोगात मिल गयी है. मुख्यमंत्री ने सोमवार को पटना मेट्रो का उद्घाटन करने के बाद खुद मेट्रो ट्रेन में बैठकर पहले सफर का अनुभव किया. उद्घाटन के दौरान मेट्रो में राज्य सरकार के कई मंत्री और वरिष्ठ अधिकारी भी मौजूद रहे.

मुख्यमंत्री ने आज कॉरिडोर वन के तहत पटना जंक्शन सहित छह भूमिगत मेट्रो स्टेशनों और 9.35 किलोमीटर लंबी सुरंग की आधारशिला भी रखी. ख्यमंत्री नीतीश कुमार द्वारा उद्घाटन के बाद मेट्रो पाटलिपुत्र आईएसबीटी के पास बने डिपो से निकली और सबसे पहले न्यू आईएसबीटी स्टेशन पहुंची. यह पटना मेट्रो का पहला स्टेशन होगा. यहां से मेट्रो जोरो माइल स्टेशन होते हुए भूतनाथ स्टेशन तक चलेगी. फिलहाल इसी तीन स्टेशनों के बीच परिचालन शुरू किया जा रहा है. पटना मेट्रो का संचालन सुबह 8 बजे से रात 10 बजे तक किया जाएगा. यात्रियों की सुविधा के लिए हर 20 मिनट के अंतराल पर प्रत्येक स्टेशन पर मेट्रो उपलब्ध रहेगी. प्रतिदिन मेट्रो 40 से 42 फेरे जाएगी. पटना मेट्रो में 3 कोच वाली रैक चलाई जाएगी, जिसकी कुल क्षमता 945 यात्रियों की है. प्रत्येक कोच में लगभग 305 यात्री सफर कर सकते हैं. एक कोच में 147 यात्री बैठकर और शेष खड़े होकर यात्रा कर सकेंगे. महिलाओं और दिव्यांगों के लिए हर कोच में 12 सीटें आरक्षित रखी गई हैं.

मेट्रो फिलहाल न्यू पाटलिपुत्र बस टर्मिनल से



जोरो माइल होते हुए भूतनाथ स्टेशन तक चलेगी. इसी साल इसका विस्तार खेमनीचक और मलाही पकड़ी तक की जाएगी. पूरा परिचालन शुरू होने पर तीन कोच वाली मेट्रो में प्रति ट्रिप लगभग 900 यात्री यात्रा कर सकेंगे.

क्रिाए की बात करें तो आइएसबीटी से जोरो माइल का किराया 15 रुपये, वहीं न्यू आइएसबीटी से भूतनाथ मेट्रो स्टेशन का किराया 30 रुपये तय किया गया है. यानी पटना मेट्रो का फिलहाल न्यूनतम किराया 15 रुपये और अधिकतम किराया 30 रुपये रहेगा. मेट्रो के कोच को मधुबनी पेंटिंग से खास तौर पर सजाया गया है, जो बिहार की समृद्ध सांस्कृतिक विरासत को प्रदर्शित करता है. कोचों में गेट, खिड़कियों और अंदरूनी हिस्सों पर गोलघर, महावीर मंदिर, महाबोधि वृक्ष, बुद्ध स्तूप और नालंदा के खंडहर जैसे बिहार के विश्वसिद्ध पर्यटक स्थलों के आकर्षक स्टिकर लगे हैं. मेट्रो ट्रेन के इस उद्घाटन के साथ पटना में आधुनिक यातायात का नया युग शुरू हो गया है, जो शहरवासियों के लिए रोजमर्रा की यात्रा को आसान और सुविधाजनक बनाएगा.

कुश्ती खेल में दो महिला पहलवानों को चयन के उपरांत नियुक्ति पत्र दिया गया

सहरसा। मुख्यमंत्री नीतीश कुमार राज खेल अकादमी राजगीर में आयोजित कार्यक्रम में मेडल लाओ नौकरी काओ योजना के अन्तर्गत अलग-अलग विधा के खेल में 87 राष्ट्रीय नेशनल मेडल के तहत सभी अलग-अलग खिलाड़ियों को सरकारी नौकरी का चयन पत्र वितरित किए. बिहार से कुश्ती खेल में माया दो महिला पहलवानों को चयन के उपरांत नियुक्ति पत्र दिया गया. जिसमें सहरसा जिला के आन बान शान जॉबाज महिला पहलवान प्रीति कुमारी को बिहार राज्य प्राधिकरण के डायरेक्टर रविंद्र संस्करण द्वारा नियुक्ति पत्र से सम्मानित किया गया. विगत वर्षों में प्रीति कुमारी कोशी सीमांचल क्षेत्र से एकमात्र महिला पहलवान के रूप में राजकीय खेल सम्मान से बिहार सरकार के खेल मंत्री द्वारा सम्मानित किया गया था. आजादी के बाद प्रथम महिला पहलवान को सम्मानित होना जिले के लिए गर्व का क्षण था.सहरसा कुश्ती संघ के सचिव नेशनल कोच हरेंद्र सिंह मेजर का अथक परिश्रम मेहनत रंग लाई साथ ही चिर स्वप्न सपना भी पूरा हुआ. सहरसा कुश्ती संघ के कल्याणन के तहत प्रीति कुमारी राज्य स्तरीय प्रतियोगिता में 10 गोल्ड मेडल 10 सिल्वर मेडल प्राप्त किया जबकि नेशनल खेल में अनेक मेडल प्राप्त किये.

सीसीटीवी निगरानी हैकथॉन 2.0 संपन्न, स्वदेशी तकनीक से कानून प्रवर्तन को मिलेगी नई ताकत

नई दिल्ली। पुलिस अनुसंधान एवं विकास ब्यूरो (बीपीआर&डी) द्वारा आयोजित सीसीटीवी निगरानी, सुरक्षा और फोरेंसिक हैकथॉन 2.0 का ग्रैंड फिनाले नई दिल्ली में संपन्न हुआ. इस आयोजन में राष्ट्रीय अपराध रिकॉर्ड ब्यूरो (एनपीआरबी) और साइबरपीस फाउंडेशन ने सहयोग किया. कार्यक्रम का उद्घाटन बीपीआर&डी के महानिदेशक आलोक रंजन ने किया. दो दिवसीय इस आयोजन में देशभर से 768 टीमों ने भाग लिया, जिनमें से 739 टीमें शिक्षण संस्थानों और 29 टीमें उद्योग जगत से थीं. इस हैकथॉन का उद्देश्य कानून प्रवर्तन एजेंसियों के लिए स्वदेशी, सुरक्षित और किफायती सीसीटीवी समाधान विकसित करना रहा. प्रतियोगिता में चार प्रमुख क्षेत्रों—एआई आधारित निगरानी, साइबर सुरक्षा, लो-कोस्ट मॉडल और स्वदेशी हार्डवेयर पर नवाचार प्रस्तुत किए गए. कड़ी चयन प्रक्रिया के बाद 10 टीमों को फाइनल में चुना गया, जिन्होंने निर्णायक मंडल के समक्ष अपने समाधान पेश किए.

सितंबर 2025 में होंडा मोटरसाइकिल और स्कूटर इंडिया की बिक्री 5.68 लाख यूनिट्स तक पहुंची

नयी दिल्ली। होंडा मोटरसाइकिल और स्कूटर इंडिया (एचएमएसआई) ने सितंबर 2025 में शानदार प्रदर्शन करते हुए कुल 5,68,164 यूनिट्स की बिक्री दर्ज की है. इनमें से 5,05,693 यूनिट्स घरेलू बाजार में और 62,471 यूनिट्स एक्सपोर्ट की गईं. अगस्त 2025 की तुलना में कंपनी की बिक्री में 6% की महौन-दर-महीने वृद्धि देखने को मिली है. वित्त वर्ष 2025–26 की अप्रैल से सितंबर की वार्टीडो अवधि में एचएमएसआई की कुल बिक्री 29,91,024 यूनिट्स रही, जिसमें से 26,79,507 यूनिट्स घरेलू और 3,11,517 यूनिट्स एक्सपोर्ट किए गए. सिर्फ बिक्री ही नहीं, बल्कि एचएमएसआई ने रोड सेफ्टी और सामाजिक उत्तरदायित्व के क्षेत्र में भी उल्लेखनीय कार्य किए हैं. कंपनी ने सितंबर में 13 शहरों—अहमदाबाद, चित्तौड़गढ़, रीवा, बालासोर, सीतामढ़ी, आगरा, मुंबई, तिरुपति, त्रिवेद्रम, बारामती, वियतपुरा, रोहतक और अंबाला—में रोड सेफ्टी जागरूकता अभियान चलाए.

पेज 1 का शेष

भारत और अमेरिका में सुधरेंगे रिश्ते...

विदेश नीति से जुड़े कई मामलों में इनके विचार भिन्न हैं लेकिन फिर भी यह कई क्षेत्रों में सहयोग करते रहे हैं जबकि यह भी एक सचवाई है कि भारत कभी भी पूरी तरह से अमेरिका के खेमे में नहीं रहा. प्रिंस्टन यूनिवर्सिटी में इंस्टीट्यूट ऑफ इंटरनेशनल एंड रीजनल स्टडीज की शोधकर्ता वन्या चौधरी कहती हैं कि भारत एक कल्याणकारी राज्य की अवधारणा वाला देश है. वो व्यापारिक संबंधों में ऐसी शर्तें मानने के लिए तैयार नहीं हो सकता जो उसकी बड़ी आबादी के लिए नुकसानदेह साबित हो. अमेरिका के साथ ट्रेड वार की यही वजह है. हालांकि फिर न कोई हल निकल रही आएगा. सामरिक एवं अंतर्राष्ट्रीय अध्ययन के केंद्र के रिचर्ड रोसो का कहना है कि ट्रंप के साथ से दोनों के बीच जरूरे परस्पर विश्वास में कमी आई है. इसके बाद भी समय के साथ ये मतभेद सुलझ जाएंगे क्योंकि दोनों देशों का बहुत कुछ दांव पर लगा है.

सरकारी स्तर पर हो रहे प्रयास: इन आशाओं और उम्मीदों के बीच सरकारी स्तर पर भी दोनों देशों के बीच सुलह सफाई के प्रयास हो रहे हैं. 22 से 24 सितंबर तक वॉशिंगटन में हुई व्यापार वार्ताओं में भारत अपनी ओर से अमेरिका के लिए कई तरह की रियायतें देने की पेशकश कर चुका है. गैर-मुख्य डेयरी उत्पादों को खरीदने पर भी बात चल रही है. मामले से जुड़े लोगों ने बताया कि भारत अमेरिका से लगभग 40 अरब डॉलर की बड़ी खरीदारी पर विचार कर रहा है. इसमें रक्षा उपकरण और तेल शामिल हैं. साल 2024 में अमेरिका का भारत के साथ व्यापार घाटा 42.7 अरब डॉलर था. ट्रंप ने इसका और रूस से तेल खरीदी का हवाला देकर ही भारत पर टैरिफ लगाया है. भारत हर संपन्न कूटनीतिक प्रयासों से इसका हल तलाश रहा है. भविष्य में यह प्रयास कितने सफल होते हैं, यह वक्त ही बताएगा लेकिन इतना तय है कि अमेरिका को यह पता है कि भारत के साथ संबंध नहीं सुलझे तो इसका खामियाजा दोनों को भुगतान पड़ेगा. (लेखिका मधुलिका सिन्हा, वरिष्ठ भारतीय पत्रकार हैं और लंबे समय से अमेरिका में रह रही हैं.)



